



ప్రజానావ

పేజీలు : 10 | వెల రూ.5.00

ప్రతి అక్షరం జనం కోసం..

ప్రజానావ పాఠక సుహృదయాలకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

C : 99484 33277 / 7288825681

Published from: Hyderabad, Karimnagar, Circulated to : Warangal, Khammam, Nalgonda, Mahabubnagar, Nizamabad హైదరాబాద్ | సంపుటి : 01 | సంఠిక : 33 | మంగళవారం | 30 డిసెంబర్, 2025



ఎర్నాకుళం ఎక్స్ ప్రెస్ లో మంటలు

- సజీవదహనం అయిన చంద్రశేఖర్
- బ్యాగులో నోట్లకట్టలు, బంగారం లభ్యం
- పలు రైళ్ల రాకపోకల్లో ఆలస్యం

అనకాపల్లి జిల్లా ఎలమంచిలి వద్ద ఎర్నాకుళం ఎక్స్ ప్రెస్ రైలులో సోమవారం తెల్లవారుజామున మంటలు చెలరేగి, ప్రమాదంలో రెండు బోగీలు దగ్ధమయ్యాయి. ఈ ఘటనలో విజయవాడకు చెందిన చంద్రశేఖర్ సుందర్(70) అనే వ్యక్తి సజీవ దహనమయ్యారు. మృతుడికి చెందిన బ్యాగులో భారీగా నగదు, బంగారం ఉన్నట్లు గుర్తించారు. చంద్రశేఖర్ కుటుంబసభ్యుల సమక్షంలో బ్యాగును తెరిచి చూడగా రూ.5.80లక్షల నగదు, బంగారం ఉన్నట్లు నిర్ధారించారు.

ఉన్నావ్ అత్యాచార కేసులో సుప్రీం జోక్యం

- కుర్టీష్ సింగ్ సెంగార్ కు బెయిల్ రద్దు చేస్తూ ఉత్తర్వులు

ఉన్నావ్ అత్యాచార కేసులో సుప్రీమ్ ధర్మాసనం కీలక నిర్ణయం తీసుకుంది. ఈ మేరకు ఢిల్లీ హైకోర్టు ఇచ్చిన తీర్పు ఉత్తర్వులను నిలిపివేయడంతో పాటు నిందితుడు కుర్టీష్ సెంగార్ కు నోటీసులు జారీ చేసింది. బెయిల్ రద్దు పిటిషన్ పై నాలుగు వారాల్లో కౌంటర్ దాఖలు చేయాలని సెంగార్ కు ఆదేశించింది.

అసెంబ్లీ వాయిదా



అసెంబ్లీ శీతాకాల సమావేశాలు ప్రారంభం.. మళ్లీ జనవరి 2కు..

ప్రజానావ, హైదరాబాద్: తెలంగాణ అసెంబ్లీ సమావేశాలు ప్రారంభమయ్యాయి. ఈ సందర్భంగా ముందుగా సంతాప తీర్మానాలు ప్రవేశపెట్టారు. దివంగత నేత రాంరెడ్డి, దామోదర్ రెడ్డి, మాజీ ఎమ్మెల్యే కొండా లక్ష్మారెడ్డికి సభ సంతాపం ప్రకటించింది. మరోవైపు పెండింగ్ బిల్లులు చెల్లించాలంటూ మాజీ సర్పంచ్ లు అసెంబ్లీ ముట్టడికి యత్నించారు. వారిని పోలీసులు అదుపులోకి తీసుకున్నారు. అసెంబ్లీ ముట్టడికి మాజీ సర్పంచ్ లు ముట్టడిస్తారనే సమాచారంతో ఇప్పటికే రాష్ట్రవ్యాప్తంగా బీఆర్ఎస్ నాయకులను ముందస్తు అరెస్టులు చేశారు. అలాగే అసెంబ్లీ పరిసర ప్రాంతాల్లో మూడంచెల భద్రత ఏర్పాటు చేశారు. దాదాపు వెయ్యి మంది సిబ్బందితో బందోబస్తు నిర్వహించారు. ఈ సమావేశాలకు సీఎం రేవంత్ రెడ్డి, ప్రతిపక్ష నేత కేసీఆర్ తో పాటు మంత్రులు, ఎమ్మెల్యేలు హాజరయ్యారు. కేసీఆర్ వద్దకు రేవంత్ రెడ్డి వెళ్లి భాగున్నారా అని పలకరించారు. ఆరోగ్య పరిస్థితిపై వాకలు చేశారు. మంత్రులు ఉత్తమ్, కోమలిరెడ్డి, శ్రీధర్ బాబు, అడ్డూరి లక్ష్మణ్, సీతక్క, ఎమ్మెల్యే నవీన్ యాదవ్ ఆయనకు పలకరించి అభివాదం చేశారు. **మిగతా 2 లో**

తొలి రోజు వాడీవేడిగా చర్చలు

- హాజరైన సీఎం రేవంత్, విపక్షనేత కేసీఆర్
- వచ్చిన 3 నిమిషాలకే సభ నుంచి వెళ్లిపోయిన కేసీఆర్
- ముందుగా దివంగత నేతలకు సంతాప తీర్మానాలు
- కేసీఆర్ కు నమస్కరించి ఆరోగ్యంపై సీఎం వాకలు
- అసెంబ్లీ ముట్టడిని అడ్డుకున్న పోలీసులు

తెలంగాణ శాసనమండలి వాయిదా పడింది. వచ్చే ఏడాది జనవరి 2వ తేదీ వరకు వాయిదా పడింది. అసెంబ్లీ శీతాకాల సమావేశాల్లో భాగంగా సోమవారం 10.30 గంటలకు తొలిరోజు మండలి సమావేశాలు ప్రారంభమయ్యాయి. అనంతరం సంతాప తీర్మానం ప్రకటించి, మాధవరం జగపతిరావు, అప్పారెడ్డి పీఠ షుభ్రీలకు మండలి నివాళులర్పించి సంతాపం తెలిపింది. సమావేశాల్లో భాగంగా పలు అర్జినెన్సులు, డాక్యుమెంట్లను మంత్రులు వివేక వెంకటస్వామి, పాశం ప్రభాకర్, తుమ్మల నాగేశ్వరరావు మండలిలో ప్రవేశపెట్టారు. అనంతరం మండలి సమావేశాలను జనవరి 2వ తేదీకి వాయిదా వేశారు. **మిగతా 2 లో**



యువ ఫిల్మ్ మేకర్ల చేతుల్లో సంక్షేమ పథకాలు

ప్రతి గడపకు చేరేలా బతుకమ్మ యంగ్ ఫిల్మ్ మేకర్స్ ఛాలెంజ్

అవార్డుల ప్రదానోత్సవంలో మంత్రి కోమలిరెడ్డి

ఇవాళ తెలంగాణ గర్వించదగ్గ రోజు. ముఖ్యమంత్రి రేవంత్ రెడ్డి నేతృత్వంలోని 'ప్రజా ప్రభుత్వం' దేశంలోనే ఎక్కడా లేని విధంగా ఒక అద్భుతమైన ప్రయోగానికీ శ్రీకారం చుట్టేసిన సినీమాటోగ్రఫీ మంత్రి కోమలిరెడ్డి వెంకట రెడ్డి అన్నారు. ప్రభుత్వం అమలు చేస్తున్న సంక్షేమ పథకాలు ప్రతి గడపకూ ఎలా చేరుతున్నాయో ప్రపంచానికి చాటిచెప్పి బాధ్యతను మన యువ ఫిల్మ్ మేకర్ల చేతుల్లో పెట్టాలి అన్నారు. **వివరాలు 3లో..**



ఆరావళి ఉత్తర్వులపై సుప్రీం స్టేట్

కొత్త కమిటీతో ఆరావళిపై అధ్యయనానికి ఆదేశం



ఉద్భేగుల పీఆర్ టీ ఏమైంది? లిటర్మెంట్ బెనిఫిట్స్ కూడా దక్కడం లేదు హాల్ నెరావు విమర్శలు **.. వివరాలు 2లో**



కేసీఆర్ ఎందుకు వెళ్లారో.. ఆయననే అడ్డగండి

- వచ్చే సమావేశాల్లో మండలి భవనం పూర్తి
- పార్లమెంట్ సెంట్రల్ హాల్ మాదిరిగా సెంట్రల్ హాల్
- చిట్ చాట్ లో సీఎం రేవంత్ రెడ్డి

శాసనసభలో ప్రతిపక్ష నేత, మాజీ సీఎం కేసీఆర్ సభకు వచ్చి త్వరగా వెళ్లిపోవడంపై రేవంత్ రెడ్డి స్పందించారు. కేసీఆర్ వెంటనే ఎందుకు వెళ్లిపోయింది ఆయననే అడగాలని చమత్కరించారు. **.. వివరాలు 2లో**

బీఆర్ఎస్ హయాంలో పాలమూరుకు అన్యాయం

- పాలమూరు -రంగారెడ్డి ఎత్తిపోతల పథకంలో నిర్లక్ష్యం
- సాగునీటి జలాల్పై చర్చలో మండిపడ్డ మంత్రి ఉత్తమ్

ఫిరాయింపు ఎమ్మెల్యేలకు బీఆర్ఎస్ లో డోర్స్ క్లోజ్

- సర్పంచ్ ఎన్నికల్లో కాంగ్రెస్ కు ఎదురుదెబ్బ
- అందుకే ఎంపీటీసీ, జడ్పీటీసీలపై వెనకడుగు
- తెలంగాణ తెచ్చిన నేతగా కేసీఆర్ గౌరవించాలి
- మీడియా చిట్ చాట్ లో కేటీఆర్



అమెరికాలో రోడ్డు ప్రమాదం

గార్లకు చెందిన ఇద్దరు యువతుల దుర్మరణం

అఖండ-2 కనువిప్ప కావాలి

బోయపాటితో కలసి మూవీని విక్సించిన బండి సంజయ్

14 ఏండ్ల తర్వాత హంతకుడికి మరణ శిక్ష

మహిళా హత్య కేసులో కూకట్ పల్లి కోర్టు తీర్పు



సాయిబాబా దేవుడు కాదంటూ ప్రచారం

నినీటి మాధవీలత్పై సరూర్ నగర్ లో కేసు నమోదు



తనుగుల చెక్ డ్యామ్ పేల్చేసారు

అసెంబ్లీలో కౌశిక్ రెడ్డి వ్యాఖ్యలపై దుమారం

తన నియోజకవర్గంలోని తనుగుల చెక్ డ్యామ్ ను బాంబు పెట్టి పేల్చేసారని కౌశిక్ రెడ్డి తెలిపారు. మేడిగడ్డ మాదిరిగానే చెక్ డ్యామ్ ను బాంబు పెట్టి పేల్చేసారని పేర్కొన్నారు. **.. వివరాలు 2లో**



మడికొండకు మండల ఫోరం కిరీటం

ప్రజానావ, జమ్మికుంట: జమ్మికుంట మండల సర్పంచల ఫోరం అధ్యక్షుడిగా శాయంపేట గ్రామ సర్పంచ్ మడికొండ సురేందర్ రావు ఎన్నికయ్యారు. బీఆర్ఎస్ బలవర్ధిని అభ్యర్థిగా సురేందర్ రావు సర్పంచ్ ఎన్నికల్లో విజయం సాధించారు. మండలంలో 20 గ్రామ పంచాయతీలుండగా.. పార్టీలకతీతంగా 11మంది సర్పంచలు మద్దతు తెలిపడంతో మండల సర్పంచ్ ఫోరం అధ్యక్షులుగా ఎన్నికయ్యారు. సామ్యుడిగా.. సమస్యలపై స్పందించే వ్యక్తిగా మంచి గుర్తింపు తెచ్చుకున్న సురేందర్ రావుకు మండల ఫోరం అధ్యక్షుడిగా ఎన్నికయ్యేందుకు దోహదపడింది. సురేందర్ రావుకు మద్దతు తెలిపిన వారిలో గంధ్రపల్లె సర్పంచ్ తోట కవితలక్ష్మణ్, బిజిగిరిపల్లె సర్పంచ్ రాచపల్లి వనజరాజయ్య, వెంకటేశ్వరపల్లె సర్పంచ్ పోలవారి వినోద్ నారాయణరావు, శంభునిపల్లె సర్పంచ్ రాసపల్లి కోమల నదానందం, అంకుశాపురం సర్పంచ్ కాపడి కుమారస్వామి, సైదాబాద్ సర్పంచ్ పులూరి రాజారామ్, పెద్దంపల్లి సర్పంచ్ ఎగిత పద్మ కుమార్, జగ్గయ్య పల్లె సర్పంచ్ గట్టు హేమలత

- జమ్మికుంట మండల సర్పంచల ఫోరం అధ్యక్షుడిగా మడికొండ సురేందర్ రావు
- సామ్యుడిగా గుర్తింపు

వీరస్సు, నాగంపేట సర్పంచ్ కవుల పోచయ్య, పాపకృపల్లె సర్పంచ్ గజనవేణి లక్ష్మి బలయ్యలు ఉన్నారు. ఈ సందర్భంగా సురేందర్ రావు మాట్లాడుతూ పాలనాపరమైన అంశాలలో సర్పంచల సమస్యలు.. అభివృద్ధి పనులకు సంబంధించి తన బాధ్యతను నెరవేర్చేందుకు కృషి చేస్తానని ఆయన స్పష్టం చేశారు. అనంతరం సురేందర్ రావును జమ్మికుంట మున్సిపల్ మాజీ చైర్మన్ తక్కలపల్లి రాజేశ్వరరావురావు, సింగిల్ విండో మాజీ చైర్మన్ పానగంటి సంపత్, మాదిరెడ్డి వెంకటరెడ్డి, బల్లూరి సుబ్బారావు తోట లక్ష్మణ్, మాజీ ఎంపీటీసీ రాజయ్యలు ఘనంగా సన్మానించారు.



ప్రజావాణి ఫిర్యాదులను త్వరితగతిన పరిష్కరించాలి

జగిత్యాల కలెక్టర్ సత్వప్రసాద్

ప్రజానావ, జగిత్యాల: ప్రజావాణి అర్బిలపై సమగ్ర విచారణ జరిపి సమస్యలను త్వరితగతిన పరిష్కరించాలని అధికారులను కలెక్టర్ సత్వ ప్రసాద్ అదేశించారు. సోమవారం కలెక్టరేట్ లో నిర్వహించిన ప్రజావాణి కార్యక్రమంలో ప్రజల నుండి 31 ఫిర్యాదులను అదనపు కలెక్టర్, అర్బిలతో కలిసి స్వీకరించారు. దబుల్ బెడ్ రూం ఇండ్ల లబ్ధిదారులకు డిసెంబర్ 31 తుది గడువుగా కాకుండా, ఫిబ్రవరి నెలాఖరు వరకు గడువు పొడిగించాలని నాయకులు ఫిర్యాదు చేశారు. నిర్మాణం పూర్తైనప్పటికీ, ఇంకా కొన్ని మౌలిక సదుపాయాలు పూర్తి స్థాయిలో అందుబాటులో లేవని, అందువల్ల పలువురు లబ్ధిదారులు గృహప్రవేశం చేయలేకపోతున్నారని తెలిపారు. జగిత్యాల పట్టణంలోని 9వ వార్డులో కోతల బెడదపై తక్షణ చర్యలు తీసుకోవాలని కోరుతూ బీజేపీ పట్టణ కార్యదర్శి గడ్డల లక్ష్మి ప్రజావాణిలో ఫిర్యాదు చేశారు.

జగిత్యాల డీఎంహెచ్గా సుజాత

ప్రజానావ, జగిత్యాల: జగిత్యాల జిల్లా నూతన డీఎంహెచ్గా డా.జి. సుజాత సోమవారం బాధ్యతలు స్వీకరించారు. ఈ సందర్భంగా జిల్లా వైద్య శాఖ సిబ్బంది ఆమెకు పుష్పగుచ్ఛం అందజేసి అభినందనలు తెలిపారు. ఈ సందర్భంగా డీఎంహెచ్ మాట్లాడుతూ జిల్లాలోని వైద్య సిబ్బంది ప్రజలకు మెరుగైన వైద్య సేవలు అందించి జిల్లా ఆరోగ్య రంగాన్ని మరింత అభివృద్ధి దిశగా నడిపించాలన్నారు. ప్రజా ఆరోగ్య రక్షణలో ప్రతి ఒక్కరూ చిత్తశుద్ధితో సేవ చేయాలని సూచించారు. ఈ కార్యక్రమంలో జిల్లా ఉప వైద్యాధికారి శ్రీనివాస్, ఆఫీస్ నూపరింటెండెంట్ సర్పింగరాజ్, శంకర్ సిబ్బంది పాల్గొన్నారు.



కొత్త సంవత్సరం వేడుకలు శాంతియుతంగా జరుపుకోవాలి

- రేపు జిల్లావ్యాప్తంగా డ్రంకెన్డ్రైవ్
- నిబంధనలు ఉల్లంఘిస్తే కఠినచర్యలు
- సిరిసిల్ల జిల్లా ఎస్పీ మహేశ్ బిగితే

ప్రజానావ, సిరిసిల్ల: జిల్లాలో నూతన సంవత్సరం వేడుకలు శాంతియుతంగా, ఆనందోత్సాహాల మధ్య కుటుంబసభ్యులతో కలిసి జరుపుకోవాలని ప్రజలు, యువతకు ఎస్పీ మహేశ్ బిగితే సూచించారు. వేడుకల పేరుతో ప్రజా భద్రతకు భంగం కలిగించే ఎలాంటి చర్యలను సహించబోమని అరుణ హెచ్చరించారు. డిసెంబర్ 31న జిల్లావ్యాప్తంగా పట్టణ, గ్రామీణ ప్రాంతాల్లో విస్తృతంగా డ్రంకెన్ డ్రైవ్ తనిఖీలు, వాహన తనిఖీలు నిర్వహించనున్నట్లు తెలిపారు. మద్యం సేవించి వాహనాలు నడవడం, ర్యాన్స్ డ్రైవింగ్, బైక్ రేసింగ్, త్రిబుల్ రైడింగ్, వాహనాల సైలెన్సర్ తొలగించి శబ్ద కాలుష్యం సృష్టించడం వంటి చర్యలకు పాల్పడితే కేసులతో పాటు జైలు శిక్ష విధించబడుతుందని హెచ్చరించారు. నూతన సంవత్సరం సందర్భంగా నిర్వహించే ఏ కార్యక్రమమైనా తప్పనిసరిగా పోలీసుల నుంచి ముందస్తు అనుమతులు తీసుకోవాలని, నిబంధనలకు విరుద్ధంగా డీజేలు, అధిక శబ్ద పరికరాలు ఏర్పాటు చేస్తే పట్టి పరిస్థితుల్లోనూ ఉపేక్షించబోమని తెలిపారు. డిసెంబర్ 31న జిల్లా వ్యాప్తంగా డీజేలు పూర్తిగా నిషేధమని, నిబంధనలను ఉల్లంఘిస్తే



డీజేలను సీజ్ చేసి కేసులు నమోదు చేస్తామన్నారు. అలాగే టహసీలు, మైకులు వినియోగించి ప్రజలను ఇబ్బంది పెట్టినా కఠిన చర్యలు ఉంటాయని పేర్కొన్నారు. ఇళ్లపై,

ప్రైవేట్ ఆస్తులు, వీధి దీపాలపై రాళ్లు వేయడం, ఆస్తులను ధ్వంసం చేయడం, మహిళలను ఇబ్బంది పెట్టడం లేదా అసభ్యంగా ప్రవర్తించే చట్టప్రకారం కఠిన చర్యలు తీసుకుంటామని ఎస్పీ తెలిపారు. బహిరంగ ప్రదేశాల్లో, ప్రభుత్వ స్థలాల్లో మద్యం సేవించినా కేసులు నమోదు చేస్తామని స్పష్టం చేశారు. నూతన సంవత్సరం వేడుకల సందర్భంగా నిషేధిత డ్రగ్స్, గంజాయి వంటి మత్తు పదార్థాల విక్రయం లేదా వినియోగానికి పాల్పడితే చట్ట ప్రకారం కఠిన చర్యలు తీసుకుంటామని హెచ్చరించారు.

మైనర్లకు వాహనాలు ఇవ్వద్దు

మైనర్లకు వాహనాలు ఇవ్వద్దని, మైనర్లు వాహనాలు నడుపుతూ పట్టుబడితే, వారికి వాహనాలు ఇచ్చిన యజమానులు, తల్లిదండ్రులపై కేసులు నమోదు చేస్తామని తెలిపారు. మైనర్ల వల్ల ప్రమాదం జరిగితే సంరక్షకులపై కూడా చర్యలు తప్పవని స్పష్టం చేశారు. నిబంధనలను ఎవరైనా ఉల్లంఘిస్తే ప్రజలు వెంటనే డయల్ 100కు సమాచారం అందించాలని ఎస్పీ సూచించారు. సమాచారం అందిన వెంటనే పోలీసులు స్పందించి కఠిన చర్యలు తీసుకుంటారని తెలిపారు. ప్రజలు, యువత నూతన సంవత్సరం వేడుకలను బాధ్యతాయుతంగా, శాంతియుతంగా జరుపుకోవాలన్నారు. ఈ సందర్భంగా జిల్లా ప్రజలకు పోలీస్ శాఖ తరఫున నూతన సంవత్సరం శుభాకాంక్షలు తెలిపారు.

ఎరువుల కొరత లేదు

పంటల సాగుకు సరిపడా యూరియా నిల్వలు

రాజన్న సిరిసిల్ల జిల్లా ఇన్-చార్జ్ కలెక్టర్ గరిమ అగ్రవాలి

ప్రజానావ, సిరిసిల్ల: జిల్లాలో అయీ పంటల సాగుకు సరిపడా యూరియా నిల్వలు ఉన్నాయని ఇన్-చార్జ్ కలెక్టర్ గరిమ అగ్రవాలి సోమవారం ఒక ప్రకటనలో వెల్లడించారు. యూరియా విషయమై రైతులు ఆందోళన చెందవద్దని సూచించారు. ఎరువులను రైతుల పంటల సాగు విస్తీర్ణానికి అనుగుణంగా సర్దుదా చేయాలని అధికారులను అదేశించారు. వ్యవసాయ శాఖ అధికారులు అప్రమత్తంగా ఉండాలని ఎరువులు పక్కదారి పట్టకుండా.. ఇతర అవసరాలకు వాడకుండా చూడాలని అదేశించారు. జిల్లాలోని అన్ని సాస్టెట్లు, ప్రైవేట్ డీల్లర్ల వద్ద యూరియా అందుబాటులో ఉందని సూచించారు. కనీసం సదుపాయాలు కల్పించాలని తెలిపారు. జిల్లాలో యూరియా సాగు కోసం మొత్తం 21 వేల మెట్రిక్ టన్నులు ఎరువులు అవసరం కాగా, ఇప్పటి దాకా 10 వేల 991 మెట్రిక్ టన్నులు పంపిణీ చేశామని వెల్లడించారు. మిగతా కావాల్సిన ఎరువులు కూడా పంపిణీ చేస్తామని తెలిపారు. ప్రైవేట్ డీల్లర్లు 223, పీసీసీఎస్ షాపులు 54, డీసీఎంఎస్ 16, ఏఆర్ ఎస్ కే 13 ఎరువుల షాపులు ఉన్నాయని వెల్లడించారు. అన్ని షాప్ లలో రోజూ ఉదయం ఆరు గంటల నుంచి విక్రయాలు మొదలు పెట్టాలని, ఎరువుల విషయంలో రైతులు ఆందోళన చెందవద్దని సూచించారు.



విద్యార్థులంతా సైన్స్ సైనికులుగా మారాలి

కరీంనగర్ ఆర్టివో ఎస్. మహేశ్వర్
సైన్స్ను అందరికీ చేర్చడమే జీవీపీ లక్ష్యం
చెక్కుముక్తి కన్వీనర్ ప్రొ.కె. లక్ష్మారెడ్డి

ప్రజానావ, కరీంనగర్: జన విజ్ఞాన వేదిక తెలంగాణ అధ్యక్షులలో 3రోజులపాటు జరిగిన రాష్ట్ర స్థాయి చెక్కుముక్తి సైన్స్ సంబంధ ముగింపు కార్యక్రమం కరీంనగర్ జిల్లాలో పాఠశాల పాఠశాలలో జరిగింది. ఈ కార్యక్రమంలో పలువురు వక్తలు సైన్స్ ప్రాముఖ్యతను, జన విజ్ఞాన వేదిక పాత్రను వివరించారు. ఈ సందర్భంగా కరీంనగర్ ఆర్టివో ఎస్. మహేశ్వర్ మాట్లాడుతూ దేశభివృద్ధికి సైన్స్ కీలకమైందన్నారు. ఆధునిక అవసరాలకు అనుగుణంగా మనిషి జీవించాలంటే సైన్స్ తోనే సాధ్యమవుతుందన్నారు. ఆది మానవుని నుంచి ఆధునిక మానవుడిగా తీర్చిదిద్దింది విజ్ఞానమే అని, ఆ విజ్ఞానాన్ని మన జీవితానికి అన్వయించుకొని, మార్పు చెందడమే శాస్త్రీయ ప్రగతి అని పేర్కొన్నారు. ఇప్పటికీ సమాజం మూఢనమ్మకాల వైపు వెళ్లడం ఆందోళన కలిగిస్తుందని, కావున ప్రతి విద్యార్థి బాల్య దశ నుంచే ప్రశ్నించేతత్వాన్ని అలవర్చుకొని సైన్స్ సైనికులుగా మారాలని పిలుపునిచ్చారు. చెక్కుముక్తి రాష్ట్ర కన్వీనర్ ప్రొ. కె.లక్ష్మారెడ్డి మాట్లాడుతూ ప్రతిష్ఠాత్మకంగా సృజనాత్మకంగా



నిర్వహించిన ఈ పరీక్షలో ప్రైవేటు ఇంగ్లీష్ మీడియం విద్యార్థుల కంటే ప్రభుత్వ ఇంగ్లీష్ మీడియం విద్యార్థులకు పది మార్లు ఎక్కువ రావడం విశేషం అని కొనియాడారు. అనంతరం జన విజ్ఞాన వేదిక రాష్ట్ర అధ్యక్షులు చెలిమేల రాజేశ్వర్ మాట్లాడుతూ, సైన్స్ ను ప్రజాస్వామీకంఠదానికి కృషి చేస్తున్న ఏకైక సంస్థ జన విజ్ఞాన వేదిక అని అన్నారు. పిల్లల్లో వైజ్ఞానిక భావాలను పెంపొందించడానికి రాష్ట్రస్థాయిలో చెక్కుముక్తి సైన్స్ సంబంధాలను నిర్వహించడం జరుగుతుందన్నారు. అనంతరం రాష్ట్రవ్యాప్తంగా ప్రభుత్వ ప్రైవేట్ పాఠశాల విభాగాలలో గెలుపొందిన మొదటి

మూడు టీంలకు బహుమతి ప్రదానం చేశారు. విద్యార్థులందరికీ సైన్స్ పుస్తకాల కిట్ ను అందించారు. ఈ కార్యక్రమంలో సైన్స్ కమ్యూనికేటర్ వీఎన్ఎస్ మూర్తి, పాఠశాల పాఠశాల వైర్లెస్ డాక్టర్ ఈ.ప్రసాదరావు, జన విజ్ఞాన వేదిక రాష్ట్ర, జిల్లా బాధ్యులు పీ.ఆనంద్ కుమార్, కోయ వెంకటేశ్వరరావు, రామచంద్రయ్య, డి.శ్రీనాథ్, ఆర్. చరప్రసాద్, అందే నత్యం, సీ. రామరాజు, సంపతి రమేష్, కరీంనగర్ జిల్లా అధ్యక్షుడు ఆర్. వెంకటేశ్వరరావు, దేవేందర్, గంగారాం, శంకర్, మహేంద్ర తదితరులు పాల్గొన్నారు.

ఆసిఫాబాద్ ఏఎంసీ చైర్పర్సన్గా మంగా

ప్రజానావ, ఆసిఫాబాద్: ఆసిఫాబాద్ వ్యవసాయ మార్కెట్ కమిటీకి కొత్త పాలక మండలిని నియమిస్తూ తెలంగాణ ప్రభుత్వం సోమవారం ఉత్తర్వులు జారీ చేసింది. ఆసిఫాబాద్ మార్కెట్ కమిటీ చైర్పర్సన్ పదవికి ఇరుకుల్ల మంగా ఎంపికయ్యారు. అలాగే వైస్ చైర్మన్ గాజుల రవీందర్ నియమితులయ్యారు. మొత్తం 18 మందితో కూడిన ఈ కమిటీలో నైతం రామచందర్, గజుల జక్కయ్య, మోర్తి విశ్వనాథ్, టేకం కమల, వేముల హేమలత, టోంగు సర్పింగరావు, పిట్ల ఆనంద్ రావు, మారుతీ వైరాగాడే, మొహమ్మద్ సజీద్ అహ్మద్, సందే శంకర్, పీల్లూరి కార్తీక్, నిద్రూల దిలీప్ సభ్యులుగా ఉన్నారు. వీరితో పాటు తిక్కాణి పీపీఎస్అధ్యక్షుడు, జిల్లా మార్కెటింగ్ అధికారి, వ్యవసాయ శాఖ ఆసిఫాబాద్ డైరెక్టర్, ఆసిఫాబాద్ మునిసిపాలిటీ ప్రత్యేక అధికారి హోదా రీత్యా సభ్యులుగా వ్యవహరిస్తారు. ఈ కమిటీ రెండేళ్ల పాటు పదవిలో కొనసాగుతారు. రైతుల సమస్యల పరిష్కారానికి కృషి చేయనుంది. బీసీ మహిళకు ఈ అవకాశం దక్కడం పై స్థానికంగా హర్షం వ్యక్తమవుతోంది.





వేములవాడకు పోటెత్తిన భక్తులు

ప్రజానావ, వేములవాడ: ప్రముఖ పుణ్యక్షేత్రం వేములవాడలో భక్తుల రద్దీ కొనసాగుతోంది. మేదారం సముక్త పాఠశాల జాతరకు వెళ్లడానికి ముందు రాజరాజేశ్వర స్వామి వారిని దర్శించుకునే ఆనవాయితీలో భాగంగా వేలాదిమంది భక్తులు వేములవాడకు తరలివస్తున్నారు. అభివృద్ధి, విస్తరణ పనుల కారణంగా శ్రీ రాజరాజేశ్వర స్వామి వారి ఆలయంలో దర్శనాలు నిలిపివేయడంతో భక్తులు భీమేశ్వర స్వామి వారిని దర్శించుకుని మొక్కులు చెల్లించుకుంటున్నారు. రాజన్నకు ఎంతో ప్రీతిపాత్రమైన కోడె మొక్కును శ్రీ భీమేశ్వర స్వామి వారి సన్నిధిలో సమర్పించుకున్నారు. స్వామి వారి అభిషేకం, అన్నపూజ, నిత్య కళ్యాణం తదితర ఆర్చిత సేవలలో భక్తులు భారీ సంఖ్యలో పాల్గొన్నారు. ఆనవాయితీ ప్రకారం భక్తులు కళ్యాణ కట్టలో తలనీలాలు సమర్పించారు. భక్తుల రద్దీ కారణంగా ఆదివారం రాత్రి అంతా భీమేశ్వరాలయాన్ని అధికారులు తెరిచి ఉంచారు. ఫలితంగా సోమవారం నాడు రద్దీ తగ్గడంతో భక్తులకు శ్రీ స్వామివారి దర్శనం త్వరగా లభించింది. రాజన్న అనుబంధ ఆలయమైన బద్ది పోచమ్మ దేవాలయంలో భక్తులు అమృతాన్ని దర్శించుకుని బోసం సమర్పించారు.

అర్జీలను సకాలంలో పరిష్కరించాలి

- ఇన్చార్జి కలెక్టర్ గరిమ అగ్రవాలే
- ప్రజావాణికి 146 ఫిర్యాదులు

ప్రజానావ, సిరిసిల్ల: ప్రజావాణి అర్జీలు సకాలంలో పరిష్కరించాలని ఇన్చార్జి కలెక్టర్ గరిమ అగ్రవాలే ఆదేశించారు. జిల్లా సిరిసిల్ల సమీకృత కార్యాలయాల సముదాయంలోని ఆడిటోరియంలో సోమవారం ప్రజావాణి నిర్వహించారు. ఈ సందర్భంగా ఇన్చార్జి కలెక్టర్ ప్రజల నుంచి దరఖాస్తులు స్వీకరించి, త్వరితగతిన పరిష్కరించాలని సూచించారు. మొత్తం దరఖాస్తులు 146 వచ్చాయి. ఇందులో రెవెన్యూ శాఖకు సంబంధించి 69, జిల్లా వచాయతీ అధికారి, గృహ నిర్మాణ శాఖకు 13 చొప్పున, ఉపాధి కల్పన అధికారికి 9, ఎంఓ సెన్ 8, జిల్లా సంక్షేమ శాఖ అధికారి, మున్సిపల్ కమిషనర్ సిరిసిల్లకు 4 చొప్పున, జీజీహెచ్ సూప రింటెండెంట్, డీసీఎస్డీ డి.ఈ.డి., సీటీ పౌరుల శాఖకు 2 చొప్పున, సీపీఓ, డిపీఓ, ఈఈ పీఆర్, డిస్ట్రిక్ట్ రిజిస్ట్రార్, ఎంపీడీఓ మునాబాద్, వేములవాడ, ఎల్లారెడ్డిపేట, డి.ఆర్.టి., డి.ఎస్. సీ.డి., డి.టి.డి., డి.వై.ఎస్.డి., లీడ్ బ్యాంక్ మేనేజర్,



మున్సిపల్ కమిషనర్ వేములవాడ, ఎస్సీ, జడ్పీ ఆఫీస్, అదనపు కలెక్టర్ గడ్డం నగేష్, సిరిసిల్ల ఆఫీస్ వెంకటేశ్వర్లు, ఎస్సీకి ఒకటి చొప్పున ఫిర్యాదులు వచ్చాయి. కార్యక్రమంలో ట్రైని డిప్యూటీ కలెక్టర్ నిఖిత తదితరులు పాల్గొన్నారు.


గల్ఫ్ కార్మికుల సంక్షేమంపై శాసనసభలో విప్ ఆది శ్రీనివాస్

ప్రజానావ, వేములవాడ: తెలంగాణ రాష్ట్ర ప్రభుత్వ విప్, వేములవాడ శాసనసభ్యులు ఆది శ్రీనివాస్ రాష్ట్ర శాసనసభలో గల్ఫ్ కార్మికుల సంక్షేమం అంశాలపై కీలకంగా మాట్లాడారు. ముఖ్యమంత్రి రేవంత్ రెడ్డి నాయకత్వంలో రాష్ట్ర ప్రభుత్వం ఇప్పటికే గల్ఫ్ కార్మికుల సంక్షేమం కోసం ప్రత్యేక సలహా మండలి ఏర్పాటు చేయడంతో పాటు, గల్ఫ్ దేశాల్లో మరణించిన కార్మికుల కుటుంబాలకు రూ. 5 లక్షల ఆర్థిక సహాయం అందించే కార్యక్రమాన్ని అమలు చేస్తోందని ఆయన గుర్తు చేశారు. ఈ సందర్భంగా 2026 సే 27 బడ్జెట్లో గల్ఫ్ కార్మికుల సంక్షేమానికి ప్రత్యేకంగా నిధులు కేటాయించి, వారికి సమగ్ర సహాయం అందించే విధంగా ప్రణాళిక రూపొందించాలని ప్రభుత్వానికి విజ్ఞప్తి చేశారు. అలాగే సీఎం ప్రవాసి ప్రజావాణి ఫిర్యాదు కేంద్రంలో గల్ఫ్ కార్మికుల కోసం ప్రత్యేక హెల్ప్లైన్ ఏర్పాటు చేస్తే మరింత ఉపయోగకరంగా ఉంటుందని సూచించారు. గల్ఫ్ కార్మికుల పిల్లల విద్యకు పెద్దపీట వేయాలని, సుమారు 10 లక్షల మంది గల్ఫ్ కార్మికుల పిల్లలు ఉన్న నేపథ్యంలో, 2026సే27 విద్యా సంవత్సరానికి గురుకులాల్లో వారికి ప్రత్యేకంగా సీట్లు కేటాయించే విధంగా చర్యలు తీసుకోవాలని కోరారు. వేములవాడ ప్రాంతీయ ఆసుపత్రిలో ప్రతి నెల సుమారు 100 ప్రసవాలు జరుగుతున్నాయని ప్రస్తుతం ఉన్న మాత శిశు సంరక్షణ(ఎంసీహెచ్) ను 50 పడకలకు పెంచాలని రాష్ట్ర ప్రభుత్వ విప్ ఆది శ్రీనివాస్ కోరారు.



42శాతం బీసీ రిజర్వేషన్లపై అసెంబ్లీలో స్పష్టత ఇవ్వాలి

ప్రజానావ, కరీంనగర్: తెలంగాణ రాష్ట్రంలో బీసీలకు 42 శాతం రిజర్వేషన్ల అంశాన్ని కాంగ్రెస్ ప్రభుత్వం తక్షణమే శీతాకాల అసెంబ్లీ సమావేశాల్లో ప్రస్తావించి, చట్టబద్ధత కల్పించాలని బీసీ సంక్షేమ సంఘం జిల్లా అధ్యక్షుడు నాగుల కనకయ్య గౌడ్, జిల్లా ప్రధాన కార్యదర్శి దొగలి శ్రీధర్ డిమాండ్ చేశారు. బీసీల పట్ల ప్రభుత్వం ఇప్పటికైనా స్పష్టమైన వైఖరితో ముందుకు రావాలని వారు సూచించారు. సోమవారం కరీంనగర్ నగరంలోని జ్యోతి నగర్లో ఉన్న బీసీ సంక్షేమ సంఘం కార్యాలయంలో నిర్వహించిన ముఖ్య కార్యక్రమంలో వారు మాట్లాడుతూ, బీసీలు రాష్ట్ర జనాభాలో అధిక శాతం ఉన్నప్పటికీ నేటికీ సరైన న్యాయం జరగడం లేదని ఆవేదన వ్యక్తం చేశారు. ఎన్నికల ముందు బీసీలకు 42 శాతం రిజర్వేషన్లు అమలు చేస్తామని హామీలు ఇచ్చిన కాంగ్రెస్ ప్రభుత్వం అధికారంలోకి వచ్చిన తర్వాత ఆ దిశగా స్పష్టమైన చర్యలు చేపట్టకపోవడం విచారకరమని విమర్శించారు. ఈ సమావేశంలో బీసీ సంక్షేమ సంఘం జిల్లా కార్యదర్శి వాయిలు రాజకుమార్, జిల్లా మహిళా ప్రధాన కార్యదర్శి దేవరకొండ సంతోషి లక్ష్మి, మానకొండూరు మండలం మహిళా అధ్యక్షురాలు వీరగోని వరలక్ష్మి, మానకొండూరు మండలం ప్రధాన కార్యదర్శి పూరెళ్ళ చంద్ర మోగి గౌడ్, యువజన సంఘం అధికారి ప్రతినిధి పొన్నం ఆశిష్ గౌడ్, పురుషోత్తం, జిల్లా ఆర్డనెసింగ్ సెక్రెటరీ గుంజపడుగు మహేందర్, దోసికెన మహేష్, బోసం రాజేశం తదితరులతో పాటు బీసీ సంక్షేమ సంఘం, అనుబంధ సంఘాల నాయకులు పెద్ద సంఖ్యలో పాల్గొన్నారు.



క్రీడల్లో ప్రతిభ చూపిన విద్యార్థులకు ఇన్చార్జి కలెక్టర్ అభినందన

ప్రజానావ, సిరిసిల్ల: జాతీయ స్థాయి పోటీల్లో తెలంగాణ రాష్ట్రానికి చెందిన విద్యార్థులను ఇన్చార్జి కలెక్టర్ గరిమ అగ్రవాలే అభినందించారు. రాజస్థాన్ లో ఇటీవల జరిగిన 49 వ జాతీయ స్థాయి పోటీల్లో తెలంగాణ రాష్ట్రానికి ప్రాతినిధ్యం వహించిన వివిధ జిల్లాల నుంచి ఎన్ఎడీజీ రాజన్న సిరిసిల్ల వాలిబాల్ అకాడమీ నుంచి ఐదుగురు పోటీల్లో పాల్గొని, ప్రతిభ చూపారు. జాతీయ స్థాయిలో ఉత్తమ ప్రదర్శన చేసినందుకు విద్యార్థులను ఇన్చార్జి కలెక్టర్ గరిమ అగ్రవాలే అభినందించారు. కోచ్ సంపత్ గౌడ్, అసిస్టెంట్ కోచ్ జగన్ మోహన్ జిల్లా యువజన అధికారి రాందాస్ ఉన్నారు.

ఓపెన్ జిమ్లకు మరమ్మతు చేయండి

ప్రజావాణిలో మున్సిపల్ కమిషనర్ కు వివరాలు



ప్రజానావ, కరీంనగర్: కరీంనగర్ నగరపాలక సంస్థ పరిధిలో ఏర్పాటు చేసిన ఓపెన్ జిమ్లను మరమ్మతు చేయాలని సోమవారం ప్రజావాణి లో నగర పాలక సంస్థ కమిషనర్ ప్రభుల్ దేశాయ్ కి కాంగ్రెస్ నాయకులు అసంతోషం వ్యక్తం చేశారు. నగరపాలక సంస్థ ఆధ్వర్యంలో రూ. 3.60 కోట్లతో నగరంలో పలుచోట్ల యుద్ధ ప్రాతిపదికన 30 జిమ్ల ఏర్పాటు చేసారని.. ఒక్కో ఓపెన్ జిమ్ రూ. 12 లక్షల వ్యయంతో ఏర్పాటు చేసి వాటి నిర్వహణ మాత్రం గాలికి వదిలేశారు రమేష్ మండిషా. చలికాలం కావడంతో ఎక్కడ చూసినా ఓపెన్ జిమ్లు కిటికీలుకూతగా ఉన్నాయని వ్యాయామం చేసే వారి సంఖ్య రోజురోజుకూ పెరుగుతుందన్నారు. ఓపెన్ జిమ్ల వద్ద పరికరాలు చెడిపోయి ఉన్నాయని ఆవేదన వ్యక్తం చేశారు. సామాన్య ప్రజలకు అందుబాటులో ఉండే ఓపెన్ జిమ్లు చెడిపోవడంతో ప్రజలు ఇబ్బందులు ఎదుర్కొంటున్నారని పేర్కొన్నారు. ఎన్నిసార్లు నగరపాలక సంస్థ అధికారులకు నిర్వహణ విషయం తెలియజేసిన పట్టించుకోవడంలేదని పేర్కొన్నారు.

కూచిపూడిలో గిన్నిస్ బుక్ ఆఫ్ రికార్డ్

సర్టిఫికేట్ సాధించిన విద్యా భారతి విద్యార్థిని

ప్రజానావ, తాండూరు: తెలంగాణ రాష్ట్ర ప్రభుత్వ సహకారంతో భారత్ ఆర్ట్ అకాడమీ ఆధ్వర్యంలో 2025 డిసెంబర్ 27న హైదరాబాద్లో నిర్వహించిన భారీ కూచిపూడి నాట్య ప్రదర్శన గిన్నిస్ బుక్ ఆఫ్ రికార్డ్లో చోటు దక్కించుకుంది. నాట్య కళా రత్న శ్రీ వెంకటేశ్వర శర్మ పర్యవేక్షణలో గచ్చిబౌలి మైదానంలో జరిగిన ఈ కార్యక్రమంలో దేశ, విదేశాల నుంచి వచ్చిన సుమారు 5,700 మంది కూచిపూడి కళాకారులు ఒకే వేదికపై నృత్య ప్రదర్శన ఇచ్చి చరిత్ర సృష్టించారు. ఈ ప్రదర్శనకు “కూచిపూడి కళాభైరవం-2”గా గిన్నిస్ బుక్ ఆఫ్ రికార్డ్ గుర్తింపు లభించింది. ఈ గిన్నిస్ రికార్డ్లో తాండూరు మండలం కిష్టంపేట్ గ్రామానికి చెందిన విద్యా భారతి పై సూర్య నాలుగో తరగతి విద్యార్థిని బద్దిపెల్లి లలిత కూడా భాగస్వామ్యులు. బద్దిపెల్లి శృతి %-% రమేష్ దంపతుల కుమార్తె అయిన లలిత, చదువుతో పాటు కళలపై ఆసక్తి పెంచుకుంటూ బెల్లంపల్లి నటరాజ అకాడమీలో కూచిపూడి కళాకారిణి అవున వద్ద నాట్య శిక్షణ పొందుతోంది. ఈ క్రమంలో గచ్చిబౌలి మైదానంలో జరిగిన మహాత్తర నాట్య ప్రదర్శనలో పాల్గొని గిన్నిస్ బుక్ ఆఫ్ రికార్డ్ సర్టిఫికేట్ను సొంతం చేసుకుంది. ఈ సందర్భంగా విద్యార్థిని బద్దిపెల్లి లలితకు పాఠశాల ఉపాధ్యాయులు, తోటి విద్యార్థులు అభినందించారు. చిన్న వయసులోనే అంతర్జాతీయ గుర్తింపు పొందడం గర్వకారణమని ప్రశంసించారు. చదువుతో పాటు నృత్యం వంటి కళా రంగాల్లో పిల్లలు రాణించేలా తల్లిదండ్రులు ప్రోత్సహించాలని గ్రామస్థులు ఆకాంక్షించారు.

జిల్లా కాంగ్రెస్ కొత్త కార్యవర్గానికి దరఖాస్తుల స్వీకరణ

ప్రజానావ, అదిలాబాద్: అదిలాబాద్ జిల్లా కాంగ్రెస్ కార్యవర్గం సూతన కమిటీ ఏర్పాటు ప్రక్రియలో భాగంగా వివిధ హోదాలకు సంబంధించిన దరఖాస్తుల స్వీకరణ కార్యక్రమాన్ని సోమవారం జిల్లా డి.సీ. కార్యాలయంలో నిర్వహించారు. డి.సీ.సీ. తెలంగాణ ఇన్చార్జి మినాక్వి నటరాజన్ మార్గదర్శకత్వంలో, డి.సీ.సీ. అధ్యక్షుడు బోమ్మ మహేష్ కుమార్ గౌడ్ ఆదేశాల మేరకు ఈ కార్యక్రమం జరిగింది. ఉర్దూ అకాడమీ చైర్మన్ తాహెర్ బిన్ హందన్, డి.సీ.సీ. ఉపాధ్యక్షులు చిట్ట సత్యనారాయణ ఆధ్వర్యంలో, డి.సీ. అధ్యక్షుడు డాక్టర్ నరేష్ జాదవ నాయకత్వంలో జిల్లా కాంగ్రెస్ నాయకుల నుంచి దరఖాస్తులు స్వీకరించారు. ఈ సందర్భంగా నాయకులు మాట్లాడుతూ, పార్టీలో నిబద్ధతతో పనిచేసిన వారికి తగిన గుర్తింపు దక్కతుందని స్పష్టం చేశారు. ఈ కార్యక్రమంలో తెలంగాణ కిసాన్ కాంగ్రెస్ రాష్ట్ర ప్రధాన కార్యదర్శి బోరంపల్లి శ్రీకాంత్ రెడ్డి, మాజీ డి.సీ. అధ్యక్షులు సాజిద్ ఖాన్, మాజీ డి.సీ.బీ చైర్మన్ ముదుపు దామోదర్ రెడ్డి, మాజీ మార్కెట్ చైర్మన్ అల్లూరి సంజీవరెడ్డి, టోన్ కాంగ్రెస్ అధ్యక్షులు గుడిపెల్లి నగేష్, మాజీ మున్సిపల్ చైర్మన్ దిగంబరావ్ పాటిల్, మాజీ మార్కెట్ కమిటీ డైరెక్టర్ బాలూరి గోవర్ధన్ రెడ్డి, రాష్ట్ర యూత్ కాంగ్రెస్ కార్యదర్శి శాంతన్ రావు, యూత్ కాంగ్రెస్ జిల్లా ఉపాధ్యక్షులు అర్పాత్ ఖాన్, దేరా కృష్ణ రెడ్డి, తొడసం దోలత్ రావు తదితరులు పాల్గొన్నారు.



బోధ నియోజకవర్గ సర్పంచులకు కేటీఆర్ సన్మానం



ప్రజానావ, నేరదీగోండ: బోధ నియోజకవర్గంలో ఇటీవల జరిగిన గ్రామపంచాయతీ ఎన్నికల్లో బీఆర్ఎస్ పార్టీ మద్దతుతో సర్పంచి, ఉపసర్పంచులుగా ఎన్నికైన అభ్యర్థులకు హైదరాబాద్ తెలంగాణ భవన్లో సోమవారం ఘన సన్మానం జరిగింది. సానికె ఎమ్మెల్యే ఆధ్వర్యంలో నిర్వహించిన ఈ కార్యక్రమంలో బీఆర్ఎస్ రాష్ట్ర వర్కింగ్ ప్రెసిడెంట్, మాజీ మంత్రి కేటీఆర్ చేతుల మీదుగా నూతన సర్పంచులు, ఉపసర్పంచులను శాలువలతో

సత్కరించి అభినందనలు తెలిపారు. అదేవిధంగా ఎన్నికల్లో ఓటమి చెందిన అభ్యర్థులను కూడా ద్వైత్యం నింపుతూ సత్కరించారు. ఈ సందర్భంగా కేటీఆర్ మాట్లాడుతూ, రాష్ట్రంలో రాబోయేది మళ్లీ బీఆర్ఎస్ ప్రభుత్వమేనని ధీమా వ్యక్తం చేశారు. ఎలాంటి నిరాశకు లోనుకాకుండా పార్టీ బలోపేతానికి అందరూ కలిసి కృషి చేయాలని సూచించారు. రానున్న జూలైలో, ఎంపీటీసీ ఎన్నికల్లో పార్టీ సత్తా చాటి విధంగా క్షేత్రస్థాయిలో పని చేయాలని

కార్యకర్తలకు పిలుపునిచ్చారు. ఈ కార్యక్రమంలో ఇన్స్పెక్టర్ మండలం సాత్ నంబర్ సర్పంచ్ రాఫోద్ రమేశ్, ఉపసర్పంచ్ షబీర్ అలీతో పాటు నేరదీగోండ మండలం అధ్యక్షులు గ్రామాల సర్పంచులు జాదవ్ కళ్యాణి మహేందర్, సేద్యకి సుజాత, గంగాధర్, అల్లకొండ జ్యోతి తదితరులు పాల్గొన్నారు. అలాగే బీఆర్ఎస్ నాయకులు, కార్యకర్తలు పెద్ద సంఖ్యలో హాజరయ్యారు.



కొనసాగుతున్న నట్టల నివారణ మందుల పంపిణీ

ప్రజానావ, నేరదీగోండ: పశు సంరక్షణ శాఖ ఆధ్వర్యంలో మండల వ్యాప్తంగా గొర్రెలు, మేకలకు సామాజిక నట్టల నివారణ మందుల పంపిణీ కార్యక్రమం కొనసాగుతోంది. ఇందులో భాగంగా సోమవారం మండలంలోని వెంకటపూర్, కుంటాల బి., గుత్తుల, బోరిగాం గ్రామాల్లో పశు వైద్య సిబ్బంది వైద్య శిబిరాలు ఏర్పాటు చేసి జీవాలకు నట్టల నివారణ మందులు వేశారు. ఈ సందర్భంగా మండల పశు వైద్య అధికారి రాఫోద్ జీవన్ మాట్లాడుతూ, ఆయా నాలుగు గ్రామాల్లో మొత్తం 1,094 గొర్రెలు, మేకలకు నట్టల నివారణ మందులు వేసినట్లు తెలిపారు. జీవల్లో సోకే వ్యాధుల వల్ల పశుపాలకులు అప్రమత్తంగా ఉండాలని, ప్రభుత్వం నిర్వహిస్తున్న ఈ వైద్య శిబిరాలను సద్వినియోగం చేసుకోవాలని ఆయన సూచించారు. ఈ కార్యక్రమంలో ఆయా గ్రామాల సర్పంచులు, ఉప సర్పంచులు, పశుపాలకులు, గ్రామస్తులు పాల్గొన్నారు.

కోడిపండ్ల సాగునీటి పోలీసుల దాడి

ప్రజానావ, పెంచకల్: కోడి పండల శిబిరాలపై పోలీసులు మెరుపు దాడి చేసి అడివారం సాయంత్రం ఐదు కోడిపండ్లను నగదు స్వాధీనం చేసుకున్నారు. పెంచకల్ పేట్ మండలం గుండేపల్లి గ్రామ సమీపంలో కోడి పండలు నిర్వహిస్తున్న సమాచారం రావడంతో దరగాం వెనక విక్రమ, పెంచకల్ పేట్ పాడి కానిస్టేబుల్ శ్రీనివాస్ తన సిబ్బందితో వెళ్లి కోడిపండ్లను అదుపు చేసి వ్యక్తులను తీసుకున్నారు. 5కోడిపండ్లను, రూ.5600 రూపాయల నగదు స్వాధీనం చేసుకొని ఆరుగురు వ్యక్తులపై కేసు నమోదు చేసి దర్యాప్తు చేస్తున్నట్లు ఎస్ఐ అనిల్ కుమార్ తెలిపారు.

నట్టల నివారణకు మందులు తప్పనిసరి



ప్రజానావ, తాండూర్: నట్టల నివారణకు గొర్రెల మేకల యజమానులు నట్టల నివారణ మందును తప్పనిసరిగా వాడాలని తాండూర్ పశు వైద్యాధికారి దాక్షర్ నర్సింహారావు కోరారు. సోమవారం తాండూర్ మండలం కిష్టంపేట గ్రామంలో గొర్రెలు, మేకలకు ఉచితంగా నట్టల నివారణ మందును పంపిణీ చేశారు. ఈ సందర్భంగా పశు వైద్యులు మాట్లాడుతూ కాలానుగుణంగా వైద్య సేవలు వినియోగించుకోవాలని, నట్టలతో పశువుల ఆరోగ్యం దెబ్బతిని ఉత్పాదక శక్తి తగ్గే అవకాశం ఉందని హెచ్చరించారు. పశువులకు నట్టలు, ఇతర వ్యాధులు సోకకుండా ముందుగా రైతులు జాగ్రత్తలు తీసుకోవాలని సూచించారు. ఈ కార్యక్రమంలో కిష్టంపేట గ్రామపంచాయతీ సర్పంచ్ సార్ల తిరుపతి, యాదవ సంఘం నాయకులు అల్ల బాపు, పశు వైద్య సిబ్బంది అన్నం మల్లేష్, దుర్గం కల్యాణ్ తదితరులు పాల్గొన్నారు.

సాహితీవేత్తలకు జాతీయ పురస్కారాలు



ప్రజానావ, ఆదిలాబాద్: సాహిత్య సామాజిక రంగాల్లో విశేష సేవలందించిన ఆదిలాబాద్ జిల్లా సాహితీవేత్తలకు జాతీయ స్థాయి గుర్తింపు లభించింది. బహుభాషా పండితులు, హిందీ భాషా సేవా సమితి జిల్లా అధ్యక్షులు, అఖిల భారతీయ మాలి మహాసంఘం రాష్ట్ర అధ్యక్షులు అయిన సుకుమార్ పెట్టులకు, అలాగే ఆదిలాబాద్ పట్టణవాడకు చెందిన బహుభాషా కోవిదుడు, రిటైర్ ప్రొఫెసర్ మూర్తి, ప్రముఖ కవి మధు బావల్కర్లుకు "భారతీయ సంవిధాన్ సన్మాన గౌరవ పురస్కారం"-2025"ను ప్రధానం చేశారు. తెలంగాణ రాష్ట్రం నుంచి, అదీ ఆదిలాబాద్ జిల్లాకు చెందిన ఇద్దరు సాహితీవేత్తలకు ఈ గౌరవం దక్కడం విశేషంగా నిలిచింది. అడివారం సాయంత్రం మహారాష్ట్ర చంద్రపూర్ జిల్లా భీరవతిలో జరిగిన ప్రత్యేక కార్యక్రమంలో ఈ పురస్కారాలను అందజేశారు. జాతీయ మానవ హక్కుల సంఘం జాతీయ అధ్యక్షులు శివదాస్ మహేష్, పుణకు చెందిన సత్యశోభన్ రఘునాథ్ ఢోక, సంవిధాన్ సన్మాన గౌరవ సమితి ముఖ్య నిర్వాహకులు అనంద్ భగత్తులు ఈ అవార్డులను ప్రధానం చేశారు. ఈ సందర్భంగా పంచలీల కందువా, మేమెంటో, ప్రశంసాపత్రాలతో సాహితీవేత్తలను ఘనంగా సత్కరించారు. పురస్కారం స్వీకరించిన అనంతరం సుకుమార్ పెట్టుల, మధు బావల్కర్ మాట్లాడుతూ, సాహిత్య మరియు సామాజిక సేవలలో తాము చేసిన కృషికి ఈ గుర్తింపు రావడం ఎంతో ఆనందంగా ఉందన్నారు. ఈ అవార్డు తమకు మరింత ప్రేరణనిస్తుందని, భవిష్యత్తులోనూ సాహిత్య సేవతో పాటు సమాజ సేవలో బహుజన మహనీయుల బాటలో నడుస్తామని తెలిపారు.

కేకే మహేందర్ రెడ్డికి ప్రాటోకాల్ పోస్ట్ ఇవ్వాలి



ప్రజానావ, గంభీరాపురం: సిరిసిల్ల శాసనసభ నియోజకవర్గ కాంగ్రెస్ పార్టీ ఇన్చార్జి కేకే మహేందర్ రెడ్డికి ప్రాటోకాల్ పోస్ట్ ఇవ్వాలని కోరుతూ నియోజకవర్గ కాంగ్రెస్ పార్టీ నాయకులు సోమవారం హైదరాబాద్ గాంధీభవన్లో వినిపించిన పత్రం సమర్పించారు. 20 సంవత్సరాలుగా కాంగ్రెస్ పార్టీకి అంకితభావంతో సేవలందిస్తున్న కేకే మహేందర్ రెడ్డికి తగిన గుర్తింపు కల్పించాల్సి అవసరం ఉందని వారు తెలిపారు. ఈ క్రమంలో తెలం గాణ ప్రదేశ్ కాంగ్రెస్ కమిటీ అధ్యక్షుడు మహేష్ గాడ్డు కలిసేందుకు నాయకులు గాంధీభవన్కు వెళ్లగా, ఆయన

నిజామాబాద్కు వెళ్లడంతో గాంధీభవన్ ఇన్చార్జి, టీపీసీసీ ఉపాధ్యక్షుడు కుమారరావును కలిసి వినిపించిన పత్రం అందజేశారు. ఈ సందర్భంగా గాంధీభవన్ ఎదుట జరిగిన కార్యక్రమంలో సిరిసిల్ల శాసనసభ నియోజకవర్గ పరిధిలోని తంగళ్లపల్లి, సిరిసిల్ల, ఎల్లారెడ్డిపేట, గంభీరాపురం, ముస్తాబాద్, వీరబ్రహ్మణ్య మండలాలకు చెందిన మండల కాంగ్రెస్ అధ్యక్షులు, భాగ్ కాంగ్రెస్ అధ్యక్షులు, జిల్లా శాఖ రాష్ట్ర కమిటీ నాయకులు, మార్కెట్ కమిటీ చైర్మన్లు, వైస్ చైర్మన్లు, డైరెక్టర్లు, పాలకవర్గ సభ్యులు, నూతనంగా ఎన్నికైన సర్పంచులు, ఉపసర్పంచులు, వార్డు సభ్యులు

గాంధీభవన్లో టీపీసీసీ ఉపాధ్యక్షుడు కుమారరావుకు కాంగ్రెస్ నాయకుల వినిపించిన

పెద్ద సంఖ్యలో పాల్గొన్నారు. ఈ సందర్భంగా పలువురు కాంగ్రెస్ నాయకులు మాట్లాడుతూ, కాంగ్రెస్ పార్టీ అధికారంలో ఉన్నా లేకపోయినా గత రెండు దశాబ్దాలుగా పార్టీ కోసం నిరంతరం పనిచేస్తున్నామని అన్నారు. సిరిసిల్లలో బీఆర్ఎస్ ఎమ్మెల్యే కేటీఆర్ కు ధీటుగా పోటీ చేయగల నాయకుడు కేకే మహేందర్ రెడ్డిని తెలిపారు. ఆయనకు ప్రాటోకాల్ పోస్ట్ కల్పిస్తే సిరిసిల్ల శాసనసభ నియోజకవర్గంలో కాంగ్రెస్ పార్టీ మరింత బలపడుతుందని, రానున్న ఎన్నికల్లో భారీ మెజార్టీతో గెలిపిస్తామని స్పష్టం చేశారు. అలాగే గత పదేళ్లుగా కాంగ్రెస్ పార్టీ జిల్లా, మండల స్థాయి నాయకులపై అక్రమ కేసులు బనాయించారని, వాటి కారణంగా నాయకులు కోర్టులు మట్టు తిరిగి అర్థికంగా నష్టపోతున్నారని తెలిపారు. ఆ కేసులపై న్యాయ సలహా తీసుకుని రద్దు చేయాలని టీపీసీసీ అధ్యక్షుడు మహేష్ గాడ్, రాష్ట్ర ముఖ్యమంత్రి రేవంత్ రెడ్డిలను కోరారు. ఈ కార్యక్రమంలో రాష్ట్ర కాంగ్రెస్ నాయకులు చక్రధర్ రెడ్డి, జిల్లా నాయకులు, ఎంపీ చైర్మన్లు, మార్కెట్ కమిటీ ప్రతినిధులు, భాగ్ కాంగ్రెస్ అధ్యక్షులు, మండల అధ్యక్షులు, పట్టణ నాయకులు, సినియర్ నాయకులు సహా సుమారు 400 మంది కాంగ్రెస్ పార్టీ నాయకులు పాల్గొన్నారు.

పేద కుటుంబానికి చేయూత

ప్రజానావ, ఎల్లారెడ్డిపేట: ఎల్లారెడ్డిపేట మండల కేంద్రానికి చెందిన ఎరుకల కులూనికి చెందిన హనుమ రాజు ఇటీవల ఆకస్మికంగా మృతి చెందడంతో ఆయన కుటుంబం తీవ్ర విషాదంలో మునిగిపోయింది. కుటుంబ పెద్ద దిక్కు కోల్పోవడంతో భార్య హనుమ సుజాత తన ఇద్దరు కుమార్తెలు, ఒక కుమారుడితో కలిసి కడప పేదరికంలో జీవించే సాగిస్తోంది. పూరి గుడిసెలో నివసిస్తూ, కనీస బాత్రూమ్ సదుపాయం కూడా లేక దయనీయ పరిస్థితుల్లో రోజులు గడుపుతోంది. ఈ విషయం తెలుసుకున్న సామాజిక సేవా కార్యకర్త, అమ్మ ఫౌండేషన్ చైర్మన్ ఆకుల మురళీమోహన్ గాడ్ స్పందించి మానవత్వంతో ముందుకు వచ్చారు. ఆయన తన

పంతుగా కుటుంబానికి 50 కిలోల నాణ్యమైన బియ్యం, కుటుంబ సభ్యులకు అవసరమైన బట్టలను సహాయంగా అందజేశారు. అదేవిధంగా ఎడ్ల సందీప్ గారు నిత్యావసరాల సరుకులను అందించి బాధిత కుటుంబానికి అండగా నిలిచారు. ఈ సందర్భంగా ఆకుల మురళీమోహన్ గాడ్ మాట్లాడుతూ, ఇలాంటి నిరుపేద కుటుంబాలను ప్రభుత్వం వెంటనే గుర్తించి సహాయం అందించాలని కోరారు. బాధిత కుటుంబానికి డబ్బులే బెడ్రూమ్ ఇల్లు లేదా శాశ్వత నివాస సదుపాయం మంజూరు చేయాల్సిన అవసరం ఉందని ప్రభుత్వాన్ని కోరారు. ఈ కార్యక్రమంలో కోనేటి నరేష్, రమేష్, ఆకుల సాయికుమార్, మురళి, జీడి శ్రీనివాస్, అశోక్, కనకరాజ్ తదితరులు పాల్గొన్నారు.



ఆశ్రమ పాఠశాల తనిఖీ

ప్రజానావ, బెజ్జూర్: మండలంలోని సోమిని ప్రభుత్వ గిరిజన ఆశ్రమ పాఠశాలను సోమవారం ఏటీడీవో చిరంజీవి ఆకస్మికంగా తనిఖీ చేశారు. ఈ సందర్భంగా పాఠశాల పరిసరాల వంటకాల దార్యాటరి డైనింగ్ తరగతి గదులు పరిశీలించిన ఆయన పలు రికార్డులను తనిఖీ చేసినట్లు తెలిపారు. అనంతరం విద్యార్థులకు నూతన మెసా ప్రకారం భోజనం పెట్టాలని వారి ఆరోగ్యం పట్ల తగు జాగ్రత్తలు తీసుకోవాలని సిబ్బందిని సూచించినట్లు తెలిపారు. గత సంవత్సరం లాగా 100% ఉత్తీర్ణత సాధించేందుకు సిబ్బంది కృషి చేయాలని అన్నారు. ఈ కార్యక్రమంలో ప్రధానోపాధ్యాయులు పండ్రం భిక్షమయ్య, ఉపాధ్యాయులు, బోధ నేతల సిబ్బంది విద్యార్థులు పాల్గొన్నారు.



అభికార కాంగ్రెస్ లేకుండా నియోజకవర్గ అభివృద్ధి సాధ్యమా?



ప్రజానావ, నేరదీగోండ: అభికార కాంగ్రెస్ పార్టీ సహకారం లేకుండా బోధ నియోజకవర్గ అభివృద్ధి సాధ్యం కాదని కాంగ్రెస్ పార్టీ జిల్లా అధికార ప్రతినిధి పులల చంటి స్పష్టం చేశారు. సోమవారం నేరదీగోండలో విలేజరులతో మాట్లాడుతూ, హైదరాబాద్లోని బీఆర్ఎస్ పార్టీ కార్యాలయంలో జరిగిన సర్పంచుల సన్మాన కార్యక్రమంలో బోధ ఎమ్మెల్యే అనిల్ జాడవ్ చేసిన వ్యాఖ్యలు విచక్షణారహితంగా ఉన్నాయని తీవ్రంగా విమర్శించారు. రాజకీయ లాభాల కోసం కార్యకర్తలను రెచ్చగొట్టి, నియోజకవర్గంలో ఉద్దేశపూర్వకంగా అల్లర్లు సృష్టించాలనే ప్రయత్నం చేస్తున్నారని ఆయన ఆరోపించారు. ప్రతిపక్ష ఎమ్మెల్యే ఉన్నప్పటికీ కాంగ్రెస్ పార్టీ నాయకత్వం నియోజకవర్గ అభివృద్ధికి సమర్థవంతంగా కృషి చేస్తుంటే, మంత్రులను, ముఖ్యమంత్రులను రానివ్వసంటూ వ్యాఖ్యానించడం

- విచక్షణ కోల్పోయి సోయిలేని వ్యాఖ్యలు చేస్తున్న ఎమ్మెల్యే
- కాంగ్రెస్ జిల్లా అభికార ప్రతినిధి పులల చంటి

హాస్యాస్పదమని అన్నారు. ఇటీవల జరిగిన పంచాయతీ ఎన్నికల్లో మేజర్ గ్రామపంచాయతీలను కోల్పోయిన నేపథ్యంలో పట్టు సడలుతోందన్న భయంతోనే ఎమ్మెల్యే ఇలాంటి వ్యాఖ్యలు చేస్తున్నారని పులల చంటి వ్యాఖ్యానించారు. బోధ నియోజకవర్గ ప్రజలు ఇక బీఆర్ఎస్ పార్టీ గానీ, ఎమ్మెల్యే అనిల్ జాడవ్ వెంటే లేరని తెలిపారు. దాదాపు 50 మంది సర్పంచులు కాంగ్రెస్ పార్టీలో చేరేందుకు సిద్ధంగా ఉన్నారని, వారి దృష్టిని మరల్చేందుకే వారిని హైదరాబాద్ కు తీసుకెళ్లి, సన్మాన కార్యక్రమం నిర్వహించారని ఆరోపించారు. మాటల యుద్ధం కాకుండా అభివృద్ధిలో పోటీ వదలాలని, నియోజకవర్గంలో విద్యోగాలు, వైద్యములు పెంచే విధంగా మాట్లాడకుండా ప్రజా సంక్షేమం, అభివృద్ధిపై దృష్టి పెట్టాలని ఎమ్మెల్యేకు సూచించారు.



ప్రజలకు చేరువగా పోలీస్ సేవలు

ప్రజానావ, ఆసిఫాబాద్ ప్రతినంది: కుమం ధీం ఆసిఫాబాద్ జిల్లా పోలీస్ శాఖ సాధించిన పురోగతి, నేరాల నియంత్రణకు చేపట్టిన చర్యలను వివరిస్తూ జిల్లా ఎస్పీ సీతా పంత్ 2025 సంవత్సరానికి సంబంధించిన వార్షిక నేర నివేదికను విడుదల చేశారు. ఈ సందర్భంగా ఆమె మాట్లాడుతూ జిల్లాలో శాంతిభద్రతల పరిరక్షణకు అత్యున్నత ప్రాధాన్యత ఇస్తున్నామని, పోలీస్ వ్యవస్థను ప్రజలకు మరింత చేరువ చేసే దిశగా పని చేస్తున్నామని తెలిపారు. నేర గణాంకాలను పరిశీలిస్తే గత ఏడాదితో పోలిస్తే కేసుల నమోదులో న్యూ పెరుగుదల కనిపించిందన్నారు. ముఖ్యంగా పీడీఎస్ బియ్యం అక్రమ రవాణా, నకిలీ విత్తనాలపై కఠిన చర్యలు తీసుకోవడంతో మోసం సంబంధిత కేసులు పెరిగాయని వివరించారు. ఆస్తి సంబంధిత నేరాల్లో రికవరీపై ప్రత్యేక దృష్టి సారించామని, 83 ఇసుక అక్రమ రవాణా కేసులు నమోదు చేయడం వల్ల ఆస్తి నేరాల సంఖ్య పెరిగినట్లు గణాంకాల్లో కనిపించినప్పటికీ, నిందితులను పట్టుకునే విషయంలో 68.57 శాతం సక్సెస్ రేటు సాధించామని చెప్పారు. సుమారు 23 లక్షల రూపాయల విలువైన ఆస్తిని రికవరీ చేసి బాధితులకు అందజేశామని వెల్లడించారు. ఎస్పీ, ఎస్సీ బాధితులకు న్యాయం అందించడంలో జిల్లా పోలీస్ శాఖ చురుకైన పాత్ర పోషించిందని ఎస్పీ తెలిపారు. ఈ ఏడాది నమోదైన 38 కేసుల్లో బాధితులకు పరిహారం అందేలా జిల్లా కలెక్టర్ ద్వారా చర్యలు చేపట్టామని, రెండు దశల్లో

- శాంతిభద్రతల పరిరక్షణే లక్ష్యం
- ఎస్పీ నీతికా పంత్
- కుటుంబం ఆసిఫాబాద్ జిల్లా వార్షిక నేర నివేదిక విడుదల



కలిపి సుమారు 33 లక్షల రూపాయలకుపైగా పరిహార నిధులు మంజూరయ్యాయని పేర్కొన్నారు. మహిళల

భద్రత కోసం ఏర్పాటు చేసిన 'భరోసా' కేంద్రం ద్వారా పోక్స్, అత్యాచార బాధితులకు కౌన్సెలింగ్ అందించడంతో పాటు, ఎఫ్బిఆర్ మరియు చార్జిషీట్ దశల్లోనే ప్రభుత్వ పరిహారం అందేలా చర్యలు తీసుకుంటున్నామని తెలిపారు.

నిరంతరం నిఘా.. ప్రజలకు అవగాహన

అసాంఘిక కార్యకలాపాలపై నిరంతర నిఘా కొనసాగిస్తున్నామని, జిల్లావ్యాప్తంగా 126 కార్టన్ అండ్ సెర్ప్ ఆపరేషన్లు (సీఎస్ఎస్) నిర్వహించి గ్రామాల్లో తనిఖీలు చేపట్టామని ఎస్పీ చెప్పారు. ఈ తనిఖీల్లో గంజాయి మొక్కలు, భారీగా బెల్లం, నాటు సారాయిని ధ్వంసం చేసినట్లు తెలిపారు. అత్యవసర పరిస్థితుల్లో ప్రజలకు తక్షణ సహాయం అందించేందుకు 'డయల్ 100' సేవలు సమర్థవంతంగా అమలవుతున్నాయని, సగటున 6 నిమిషాల్లోనే పోలీసులు ఘటనాస్థలానికి చేరుకుంటున్నారని వివరించారు. ఏడాది కాలంలో మొత్తం 10,662 కార్టన్ స్వీకరించి బాధితులకు సహాయం అందించామని స్పష్టం చేశారు. అలాగే కలాబ్బందం ద్వారా జిల్లావ్యాప్తంగా 151 అవగాహన ప్రదర్శనలు నిర్వహించి మూఘనమ్మకాలు, సైబర్ మోసాలు, బాల్య వివాహాలపై ప్రజలను చైతన్యపరిచామని తెలిపారు. వచ్చే ఏడాదిలో కూడా అదే ఉత్సాహంతో సాంకేతికతను వినియోగించి ప్రజల భద్రత కోసం మరింత మెరుగైన సేవలు అందిస్తామని జిల్లా ఎస్పీ సీతా పంత్ హామీ ఇచ్చారు.



ఇసుక అనుమతులకు వినతి

ప్రజానావ, తాండూర్: తాండూర్ మండలంలోని ఇందిరమ్మ ఇండ్ల లబ్ధిదారులకు ఇసుక రవాణాకు అనుమతి మంజూరు చేయాలని కోరుతూ తాండూర్ మండల నాయకులు, ట్రాక్టర్ యజమానులు, ఇందిరమ్మ ఇండ్ల లబ్ధిదారులు సోమవారం తాండూర్ తహసీల్దార్ జ్యోత్సుకు వినతిపత్రం అందజేశారు. హాజీపూర్ మండలం తుల్యాల ఇసుక రివ్ నుండి తాండూర్ మండలానికి ఇసుక రవాణా చేసుకునేందుకు అనుమతి ఇవ్వాలని కోరారు. ఈ సందర్భంగా వారు మాట్లాడుతూ, నెన్నెల మండలం కర్షి ఇసుక రివ్ నుంచి ఇసుక అనుమతులు నిలిపివేయడంతో తాండూర్ మండలంలోని ఇందిరమ్మ ఇండ్ల లబ్ధిదారులు గృహ నిర్మాణాలు చేపట్టడంలో తీవ్ర ఇబ్బందులు ఎదుర్కొంటున్నారని తెలిపారు. అంతేకాకుండా నెన్నెల మండలానికి చెందిన గ్రామవాసులు, ట్రాక్టర్ యజమానులు తాండూర్ మండలం ట్రాక్టర్ల ఇసుక రివ్ కు రావడంతో అడ్డుకోవడంతో పాటు ద్రవ్యపరమ బెదిరింపులను అర్జీపించారు. ఇందిరమ్మ ఇండ్ల పేరుతో ఇసుక అనుమతులు ఇవ్వవద్దంటూ నెన్నెల మండల తహసీల్దార్ కు ఫిర్యాదులు చేయడంతో పరిస్థితి మరింత క్లిష్టంగా మారిందని పేర్కొన్నారు. ఈ పరిణామాల నేపథ్యంలో తాండూర్ మండలంలో ఇందిరమ్మ ఇండ్ల నిర్మాణాలు పూర్తిగా నిలిచిపోయాయని, లబ్ధిదారుల ఇబ్బందులను దృష్టిలో ఉంచుకుని హాజీపూర్ మండలం ముల్కాల ఇసుక రివ్ నుండి ఇసుక రవాణాకు తక్షణమే అనుమతులు మంజూరు చేయాలని హాజీపూర్ ను కోరారు. ఈ కార్యక్రమంలో తాండూర్ మండల ఇందిరమ్మ ఇండ్ల లబ్ధిదారులు, ట్రాక్టర్ యజమానులు, తాండూర్ మండల కాంగ్రెస్ పార్టీ అధ్యక్షులు ఎం.డి. ఈసా, మాజీ ఎంపీఎస్ ఎస్. శంకర్, తాండూర్ సర్పంచ్ ముడిమదుగుల సురేష్ తదితరులు పాల్గొన్నారు.

రెవెన్యూ ఉద్యోగుల సేవలు ప్రశంసనీయం

టీజీఆర్ఎస్ డైరీ ఆవిష్కరణలో మంత్రి పొంగులేటి శ్రీనివాసరెడ్డి



ప్రజానావ, హైదరాబాద్: తెలంగాణ రెవెన్యూ సర్వీసెస్ ఆసోసియేషన్ (టీజీఆర్ఎస్ఎస్) ఆధ్వర్యంలో రూపొందించిన సూతన సంవత్సర డైరీని రెవెన్యూ శాఖ మంత్రి పొంగులేటి శ్రీనివాసరెడ్డి సోమవారం హైదరాబాద్ లో ఘనంగా ఆవిష్కరించారు. ఈ కార్యక్రమం రెవెన్యూ ఉద్యోగుల జీవన చైతన్యం వీలవ్వడంపై నేతృత్వంలో నిర్వహించారు. ఈ సందర్భంగా మంత్రి పొంగులేటి శ్రీనివాసరెడ్డి మాట్లాడుతూ, రెవెన్యూ శాఖ రాష్ట్ర ప్రభుత్వానికి అత్యంత కీలకమైన విభాగమని పేర్కొన్నారు.

భూ సమస్యలు, ప్రజావాణి దరఖాస్తులు, సంక్షేమ పథకాల అమలు వంటి అనేక అంశాల్లో రెవెన్యూ సిబ్బంది కీలక పాత్ర పోషిస్తున్నారని ప్రశంసించారు. ప్రజల సమస్యలను సమయానుకూలంగా పరిష్కరించేందుకు పారదర్శకత, బాధ్యతాయుత సేవలు అత్యంత అవసరమని సూచించారు. రెవెన్యూ ఉద్యోగుల సమస్యలకు ద్వారా శాఖకు మరింత గౌరవం, ప్రతిష్ట లభిస్తుందని ఆశాభావం వ్యక్తం చేసిన మంత్రి, ప్రభుత్వ లక్ష్యాల సాధనలో ఉద్యోగులు భాగస్వాములై పనిచేయాలని కోరారు.

ప్రజలకు న్యాయం చేయడమే ధ్యేయంగా పని చేస్తే ప్రభుత్వంపై ప్రజల నమ్మకం మరింత పెరుగుతుందని తెలిపారు. ఈ కార్యక్రమంలో టీజీఆర్ఎస్ఎస్ రాష్ట్ర అధ్యక్షులు బాణాల రాంరెడ్డి, ప్రధాన కార్యదర్శి వీ భీక్షం, మహిళా విభాగ అధ్యక్షురాలు సుజాత చౌహాన్ తో పాటు డీసీపి, టీజీటీపి, టీజీఆర్ఎస్ఎస్ నాయకులు కే రామకృష్ణ, ఎన్ రాములు, ఎం రాధ, పూలసింగ్ చౌహాన్, రమేష్ పాక, జయశ్రీ, రాంబాబు, మల్లేష్ తదితరులు పాల్గొన్నారు.



ఇండోర్ బ్యాడ్మింటన్ కోర్టుకు రూ.2లక్షల నిధులు

ప్రజానావ, నేరదిగొండ: ఇచ్చోడ పట్టణ కేంద్రంలోని ఇండోర్ బ్యాడ్మింటన్ కోర్టు అభివృద్ధికి రూ.2 లక్షల నిధులను మంజూరు చేసినట్లు కాంగ్రెస్ పార్టీ బోధ్ నియోజకవర్గ ఇంచార్జి అదే గజేందర్ తెలిపారు. క్రీడాకారులు కోరిన వెంటనే స్పందించి నిధులకు సంబంధించిన ప్రాసీడింగ్ ను అందజేసి ఇచ్చోడ సూతన సర్పంచ్ జలైజాతో కలిసి పనులకు ప్రారంభించారు. నిధులు మంజూరు చేసినందుకు గాను అదే గజేందర్ ను క్రీడాకారులు శాలువాతో సన్మానించి ప్రత్యేక కృతజ్ఞతలు తెలిపారు. అనంతరం అదే గజేందర్ మాట్లాడుతూ క్రీడలతో శారీరక ఆరోగ్యంతో పాటు మానసిక ఉల్లాసం కలుగుతుందన్నారు. క్రీడల అభివృద్ధికి ప్రజా ప్రభుత్వం అన్ని విధాలుగా ప్రోత్సాహం అందిస్తుందని పేర్కొన్నారు. భవిష్యత్తులో కూడా యువతకు ఉపయోగపడే మరిన్ని అభివృద్ధి కార్యక్రమాలు చేపడతామని హామీ ఇచ్చారు. ఈ కార్యక్రమంలో బోధ్ బ్లాక్ ఆత్మ చైర్మన్ గొర్ర రాజు యాదవ్, ఇచ్చోడ మండల అధ్యక్షుడు కళ్ళెం నారాయణ రెడ్డి, కాంగ్రెస్ పార్టీ సీనియర్ నాయకులు, కార్యకర్తలు పాల్గొన్నారు.

చట్టాలపై అవగాహన కలిగి ఉండాలి



ప్రజానావ, అదిలాబాద్: వినియోగదారులు చట్టాలపై అవగాహన కలిగి ఉండాలని జిల్లా వినియోగదారుల కమిషన్ జడ్జి నారాయణరెడ్డి అన్నారు. జాతీయ వినియోగదారుల హక్కులు దినోత్సవాన్ని పురస్కరించుకుని సోమవారం ప్రభుత్వ బాలికల జూనియర్ కళాశాలలో జిల్లా పౌర సరఫరాల శాఖ, అదిలాబాద్ జిల్లా వినియోగదారుల సంక్షేమ సంఘం ఆధ్వర్యంలో వినియోగదారుల చట్టాలపై అవగాహన కల్పించారు. ఈ సందర్భంగా ఆయన మాట్లాడుతూ వినియోగదారుల హక్కులను కాలాని పెద్ద సంస్థలపై

కూడా చట్టం కఠినంగా అమలవుతుందని తెలిపారు. అమెజాన్ వంటి సంస్థలు కోర్టు ఆదేశాలను పాటించకపోతే నాన్ బెయిలబుల్ వారెంట్లు జారీ చేయడం, జైలు శిక్ష విధించడం వంటి చర్యలు తీసుకున్న సంస్థలకు ఉన్నాయని గుర్తు చేశారు. ఏ వస్తువు కొనుగోలు చేసినా నాణ్యత లోపాలు, ధరల మోసాలు, సేవ లోపాలతో వినియోగదారులు అనేక ఇబ్బందులు ఎదుర్కొంటున్నారని పేర్కొన్నారు. రైతులు విత్తనాల్లో నాణ్యత లోపాలు, కల్తీ పురుగుల మందులు, బ్యాంకు చెక్కులు, బీమా సొమ్ము

పొందడంలో సమస్యలు ఎదుర్కొంటున్నారని తెలిపారు. ఈ కార్యక్రమంలో రాష్ట్ర ఆర్డ్రెజింగ్ సెక్టరీ ఎల్లల సంతోష్ కుమార్, డిఎన్ఓ సుందర్, అధ్యక్షులు బోరేకర్ గంగారాం, ప్రధాన కార్యదర్శి క్యాతం వెంకటే రెడ్డి, జిల్లా వినియోగదారుల ఫోరం ఆర్డ్రెజింగ్ సెక్టరీ ఆదేవు మధు, పట్టణ అధ్యక్షులు అజ్జు ఖాన్, బోధ్ డివిజన్ అధ్యక్షులు మెంగని సరస్వతి, కళాశాల ఇన్చార్జ్ కుమ్మరి వెంకటేశ్వర్లు, పసుపుల విజయ, అలుగోంటి శ్రీనివాస్ తదితరులు పాల్గొన్నారు.

ఉద్యోగ విరమణ సహజమే



ప్రజానావ, వాంకీడి: ప్రభుత్వ ఉద్యోగులకు ఉద్యోగ విరమణ సహజమేనని జిల్లా వైద్యాధికారి సీతారాం అన్నారు. మండల కేంద్రంలోని ప్రాథమిక ఆరోగ్య కేంద్రంలో పబ్లిక్ హెల్త్ సర్వీ గా పనిచేసిన క్రిస్టియానా ఉద్యోగ విరమణ సభకు ముఖ్యఅధికారి హాజరయ్యారు. ఈ సందర్భంగా ఆమెను శాలువతో సత్కరించారు. ఈ సందర్భంగా ఆయన మాట్లాడుతూ ఆస్పత్రికి వచ్చే ప్రజలకు చికిత్సలు అందించడంలో ఎంతగానో కృషి చేశారని కొనియాడారు. క్రిస్టియానా చేసిన సేవలు మరువలేనివని కొనియాడారు. ఈ కార్యక్రమంలో ఉద్యోగులు, సిబ్బంది పాల్గొన్నారు. ఈ కార్యక్రమంలో డాక్టర్ వినోద్, వెంకటేష్, ప్రసాద్, వినయ్, అలాగే కుటుంబ సభ్యులు కేపీ విల్సన్, వినీత్, విమల్ మరియు ఆరోగ్య కేంద్ర సిబ్బంది పాల్గొన్నారు.



అండర్-19 వరల్డ్ కప్ కెప్టెన్ గా ఆయాశ్ మాత్రే

అండర్-19 వరల్డ్ కప్ భారత్ జట్టు ప్రకటన

ముంబై: 2026 అండర్ 19 వరల్డ్ కప్ టోర్నమెంట్ కు భారత జట్టును బీసీసీఐ తాజాగా ప్రకటించింది. 15 మందితో కూడిన జట్టును టోర్నామెంట్ ఆస్ట్రేలియాలో జరిపింది. ఈ జట్టుకు ఆయాశ్ మాత్రే కెప్టెన్ గా వ్యవహరించనున్నారు. విహాన్ మల్లోత్ర వైస్ కెప్టెన్ గా ఎంపికయ్యారు. ఈ జట్టులో యువ సంవలనం వైభవ్ సూర్యవంశీ కూడా ఉన్నారు. అయితే వరల్డ్ కప్ కంటే ముందు యుంగ్ టీమ్ ఇండియా, సౌతాఫ్రికాతో వన్ డే సిరీస్ లో ఆడనుంది. ఆ సిరీస్ కు కూడా ఇదే జట్టుతో భారత్ బరిలోకి దిగనుంది. కాగా, ఈ వరల్డ్ కప్ టోర్నామెంట్ జనవరి 15న ప్రారంభం కానుంది. ఫిబ్రవరి 06న మైసూరులో ముగిస్తుంది. ఈ ప్రతిష్టాత్మక టోర్నామెంట్ జింబాబ్వే, నమీబియా సంయుక్తంగా ఆతిథ్యమిస్తున్నాయి. 5 సార్లు ఛాంపియన్ అయిన టీమ్ ఇండియా ఈ టోర్నామెంట్ టైటిల్ ఫువరెట్ గా బరిలోకి దిగనుంది. భారత్ గ్రూప్ బీలో ఉంది. భారత్ తోపాటు ఈ గ్రూప్ లో న్యూజిలాండ్, యుఎస్ఎ మరియు బంగ్లాదేశ్ ఉన్నాయి. ఈ టోర్నామెంట్ లో భారత్ సహా 16 జట్లు పాల్గొనున్నాయి. ఈ జట్టును నాలుగు గ్రూపులుగా విభజించారు. ముందుగా గ్రూప్ మ్యాచ్ లు నిర్వహిస్తారు. తర్వాత ఆ తర్వాత సూపర్ సిక్స్ దశ మ్యాచ్ లు ఉంటాయి. ఆ తర్వాత సెమీ-ఫైనల్స్, ఫైనల్ మ్యాచ్ లు జరుగుతాయి. ఫైనల్ మ్యాచ్ లు హారే ఆతిథ్యమివ్వనుంది. ఈ వరల్డ్ కప్ లో భారత్ తన తొలి మ్యాచ్ %ఖూసా%తో ఆడనుంది. జనవరి 15న బులావాయోలోని క్విన్స్ స్పోర్ట్స్ క్లబ్ లో ఈ మ్యాచ్ ఆడనుంది. ఆ తర్వాత కూడా అదే వేదికపై 17న బంగ్లాదేశ్ తో, జనవరి 24న న్యూజిలాండ్ తో టీమ్ ఇండియా గ్రూప్ మ్యాచ్ లు ఆడనుంది. కాగా, అండర్ 19 వరల్డ్ కప్ లో టీమ్ ఇండియా ఇప్పటిదాకా ఐదుసార్లు ఛాంపియన్ గా నిలిచింది. 2000, 2008, 2012, 2018, 2022 ఎడిషన్ లో భారత్ టైటిల్ గుర్తించింది. నాలుగుసార్లు రన్నరప్ గా నిలిచింది. ఆయాశ్ మాత్రే, విహాన్ మల్లోత్ర ఇద్దరు ఆటగాళ్లు మణిక్ లు గాయాలకు గురయ్యారు. దీంతో దక్షిణాఫ్రికా పర్యటనకు ఈ ఇద్దరూ దూరం కానున్నారు. దీంతో ఈ సిరీస్ కు వైభవ్ కెప్టెన్ గా వ్యవహరించనున్నారు. ఇక ఆయాశ్, విహాన్ బీసీసీఐ సెంటర్ ఆఫ్ ఎక్సలెన్స్ లో కొన్ని రోజులు ఉండి చికిత్స తీసుకుంటారు. అయితే అండర్-19 ప్రపంచ కప్ సమయానికి మళ్ళీ ఈ ఇద్దరూ జట్టులో చేరతారు. భారత్ కు ఇప్పటికాకా ఐదుగురు కెప్టెన్లు అండర్-19 టైటిల్ అందించారు. గతంలో మహ్మద్ కైఫ్ (2000), విరాట్ కోహ్లా (2008), ఉస్మాన్ కంద్ (2012), వృద్ధి షా (2018), యష్ దుల్ (2022) టీమ్ ఇండియాను ఛాంపియన్ గా నిలిపారు. ఇప్పుడు ఈ లెస్ట్ లో ఆయాశ్ మాత్రే కూడా చేరాలని టీమ్ ఇండియా ఫ్యాన్స్ భావిస్తున్నారు.

భారత్ యు19 జట్టు : ఆయాశ్ మాత్రే (కెప్టెన్), విహాన్ మల్లోత్రా (వైస్ కెప్టెన్), వైభవ్ సూర్యవంశీ, ఆరోన్ జార్జ్, వేదాంత్ త్రివేది, అభిజ్ఞాన్ కుందు (వికెట్ కీపర్), హర్షాన్ సింగ్ (వికెట్ కీపర్), అంబర్షి, కనిష్క్ చౌహాన్, ఖిలాస్ ఎ. పటేల్, మహ్మద్ ఈనాస్, హెనిల్ పటేల్, డి. డి.పేష్, కిషన్ కుమార్ సింగ్, ఉదమ్ మోహన్

రవి సింగ్ లికార్డు ఇన్నింగ్స్

న్యూఢిల్లీ: విజయ్ హజారే ట్రోఫీలో సిక్సర్ సునామీ కొనసాగుతోంది. ఐపీఎల్ సెన్సేషన్ వైభవ్ సూర్యవంశీని పైతం వెనక్కి నెట్టి రైల్వేస్ వికెట్ కీపర్ బ్యాటర్ రవి సింగ్ కొత్త సిక్సర్ కింగ్ గా అవతరించాడు. కేవలం మూడు ఇన్నింగ్స్ లోనే ఏకంగా 19 ఛాంపియన్ బాది అందరినీ ఆశ్చర్యపరిచాడు. రెస్ట్రీక్టెడ్ కలిగిన ఈ వరల్డ్ కప్ బ్యాటర్ తన విశాకరమైన బ్యాటింగ్ తో ప్రత్యర్థి బొలర్లకు పీడకలరా మారాడు. ఈ సీజన్ విజయ్ హజారే ట్రోఫీలో రవి సింగ్ ఆకాశమే హద్దుగా చెలరేగిపోతున్నాడు. సర్వసేన జట్టుతో జరిగిన తాజా మ్యాచ్ లో కేవలం 46 బంతుల్లోనే 88 పరుగులు సాధించాడు. ఇందులో ఏకంగా 7 సిక్సర్లు ఉన్నాయి. అంతకుముందు వైభవ్ సూర్యవంశీ 16 సిక్సర్లతో టాప్ లో ఉండగా, ఇప్పుడు రవి సింగ్ ఆ రికార్డును దాటి 19 సిక్సర్లతో అగ్రస్థానానికి చేరుకున్నాడు. కేవలం మూడు ఇన్నింగ్స్ లోనే 273 పరుగులు చేసిన రవి సింగ్ సగటు 136.5గా ఉండటం విశేషం. అతని స్ట్రైక్ రేట్ 138కి పైగా ఉండటం చూస్తుంటే, వన్డే మ్యాచ్ ను కూడా టీ20లా మార్చేస్తున్నాడని అర్థమవుతోంది. రవి సింగ్ ఫామ్ చూస్తుంటే ఎవరూ అతడిని అపలేకపోతున్నారు. హార్షాన్ తో జరిగిన మ్యాచ్ లో 81 బంతుల్లోనే అత్యున్నత 109 పరుగుల సెంచరితో రైల్వేస్ జట్టును గెలిపించాడు. ఆ తర్వాత బలమైన ఆంధ్రప్రదేశ్ జట్టుపై 70 బంతుల్లో 76 పరుగులు చేసి తన నిలకడను చాటుకున్నాడు. తాజాగా సర్వసేనపై 46 బంతుల్లోనే 88 పరుగులు బాది తన విద్యనంకర ఇన్నింగ్స్ ల పరంపరను కొనసాగించాడు. ఈ మూడు మ్యాచ్ లోనూ రవి సింగ్ 50కి పైగా పరుగులు సాధించడం విశేషం. ఇటీవల జరిగిన ఐపీఎల్ వేలంలో రాజస్థాన్ రాయల్స్ జట్టు రవి సింగ్ ప్రతిభను గుర్తించి 95 లక్షల రూపాయలకు కొనుగోలు చేసింది. యూపీ టీ20 లీగ్ లో కూడా రవి తన పవర్ బ్యాటింగ్ తో ఆకట్టుకున్నాడు. వికెట్ కీపింగ్ తో పాటు మ్యాచ్ ను ఫినిష్ చేయగల సత్తా ఉండటంతో ఐపీఎల్ 2026 సీజన్లో అతడు రాజస్థాన్ జట్టులో కీలక ఆటగాడిగా మారే అవకాశం ఉంది. రియాస్ పరాగ్, సంజూ శాన్సన్ వంటి ఆటగాళ్లతో కలిసి రవి సింగ్ ఐపీఎల్ గ్రాండ్ లో సిక్సర్ల వర్షం కురిపిస్తాడని ఫ్యాన్స్ ఆశగా ఎదురుచూస్తున్నారు. రవి సింగ్ ఇన్నింగ్స్ లు రాజస్థాన్ రాయల్స్ మేనేజ్మెంట్ ను ఫుల్ ఖుషి చేస్తున్నాయి. ఈ స్థాయి ఫామ్ ను కొనసాగిస్తే త్వరలోనే టీమ్ ఇండియా తట్టుకుండా ఖాయం. అద్భుతమైన టైమింగ్, ఛీకరమైన పవర్ తో బంతిని స్టాండ్స్ లోకి పంపడంలో రవి సింగ్ ఇప్పుడు దేశవాళీ క్రికెట్ లో టాప్ ఆఫ్ ది టాప్ గా మారాడు.

కెప్టెన్ గా మళ్ళీ రోహిత్ శర్మ?

ముంబై: టీమిండియా మాజీ కెప్టెన్ రోహిత్ శర్మ తిరిగి వన్డే సారథ్య బాధ్యతలు చేపట్టబోతున్నాడా? టీ20 జట్టు నుంచి తప్పించిన శుభ్ మన్ గిల్ వన్డే కెప్టెన్ పై వేటు వదలనూడ అంటే సోషల్ మీడియాలో అవుననే సమాధానం వినిపిస్తోంది. ఈ ఏడాదే కెప్టెన్ గా రోహిత్ శర్మ ప్రయాణానికి తెరదించుతూ.. కొత్త కెప్టెన్ గా శుభ్ మన్ గిల్ ను బీసీసీఐ నియమించిన సంగతి తెలిసింది. ఆస్ట్రేలియా పర్యటనతో శుభ్ మన్ గిల్ వన్డే కెప్టెన్ గా బాధ్యతలు చేపట్టాడు. వన్డే ప్రపంచకప్ 2027 వేపట్టంలోనే ఈ నిర్ణయం తీసుకున్నామని అప్పట్లో సెలెక్షన్ వివరణ ఇచ్చారు. వన్డే ప్రపంచకప్ 2027 వరకు కోహ్లా, రోహిత్ జట్టులో కొనసాగడంపై సందేహాలు వ్యక్తం చేశారు. ఈ క్రమంలోనే కొత్త సారథిని సిద్ధం చేయాలనుకున్నామని చెప్పారు. శుభ్ మన్ గిల్ కు వన్డే సారథ్య బాధ్యతలు అప్పగించారు. అయితే శుభ్ మన్ గిల్ ఇటీవల పేలవ ఫామ్ తో పాటు ఫిట్ నెస్ సమస్యలతో బాధపడుతున్నాడు. దాంతో అతను టీ20 ప్రపంచకప్ 2026 ఎంపిక చేయలేదు. టీమ్ ఇండియాలో భాగంగా ఈ నిర్ణయం తీసుకున్నామని చీఫ్ సెలెక్షర్ అజిత్ అగార్వల్ స్పష్టం చేశారు. ముఖ్యంగా మిడిలార్డర్ ను బలోపేతం చేసేందుకు ఈ నిర్ణయం తీసుకున్నామని చెప్పారు. ఈ క్రమంలో ఓ సెషన్ మీడియా పోస్ట్ నెటిజన్లలో గందరగోళం సృష్టించింది. రోహిత్ శర్మ ను తిరిగి భారత్ వన్డే సారథిగా నియమించేందుకు బీసీసీఐ సిద్ధమైందని, ఇప్పటికే ఈ విషయమై రోహిత్ శర్మతో మాట్లాడిందని

ఆ పోస్ట్ లో పేర్కొన్నారు. వన్డే ప్రపంచకప్ 2027లో టీమిండియాను రోహిత్ శర్మనే నడిపించబోతున్నాడని పేర్కొన్నారు. 'కెప్టెన్ రోహిత్ శర్మ ఈజ్ బ్యాక్. సెలెక్షన్ అతనితో మాట్లాడుతున్నారు. ప్రపంచకప్ నేపథ్యంలో వన్డే సారథ్య బాధ్యతలు చేపట్టాలని కోరుతున్నారు.' అని ఆ పోస్ట్ లో తెలిపారు.

50 రికార్డులు నెలకొల్పిన రోహిత్ శర్మ
రోహిత్ శర్మకు 2025 సంవత్సరం అద్భుతంగా కలిసొచ్చింది. అతడి కెప్టెన్ ఛాంపియన్ ట్రోఫీ టైటిల్ ను అందించాడు. మైసూరులో న్యూజిలాండ్ పై రోహిత్ 76 పరుగుల ఇన్నింగ్స్ ఆడారు. అందుకూగానూ అతనికి షేయర్ ఆఫ్ ది మ్యాచ్ అవార్డు లభించింది. రోహిత్ శర్మ ఈ ఏడాది షాపిర్డ్ అఫ్రైడ్ పేరిట 6 సార్లు ఒక పెద్ద రికార్డును బద్దలు కొట్టాడు. పాకిస్తాన్ బ్యాట్స్ మెన్ గత 10 సంవత్సరాలూ ఆధిపత్యం చెలాయిస్తున్నాడు. వన్డేలో అత్యధిక సిక్సర్లు కొట్టిన బ్యాట్స్ మెన్ గా రోహిత్ నిలిచాడు. రోహిత్ ఖాతాలో ప్రస్తుతం 355 వన్డే సిక్సర్లు ఉన్నాయి. అఫ్రైడ్ 351 సిక్సర్లు కొట్టాడు. రోహిత్ శర్మ సేనా దేశాలలో (దక్షిణాఫ్రికా, ఇంగ్లాండ్, న్యూజిలాండ్, ఆస్ట్రేలియా) అత్యధిక సెంచరీలు చేసిన బ్యాట్స్ మెన్ గా నిలిచాడు. అతను మొత్తం 14 వన్డే సెంచరీలు సాధించాడు. భారత్ తరపున అత్యధిక పరుగులు చేసిన ఓపెనర్ (15,933). ఓపెనర్ గా భారత్ తరపున సమయక్రంగా అత్యధిక సెంచరీలు (45). సచిన్ సైతం ఓపెనర్ గా ఇదే రికార్డ్.



నెవ్రూ స్టేడియం కూల్చివేతకు గ్రీన్ సిగ్నల్



దెహ్రాడూన్: అసోం క్రీడా చరిత్రలో ఒక శకం ముగియబోతోంది. దాదాపు 60 ఏళ్ల పాటు ఎన్నో అద్భుత ఘట్టాలకు వేదికగా నిలిచిన నెవ్రూ స్టేడియం త్వరలోనే కనుమరుగు కానుంది. అసోం క్రీడలకు ఒక గుండెలా నిలిచిన ఈ స్టేడియాన్ని పూర్తిగా కూల్చివేసి, దాని స్థానంలో అత్యాధునిక హంగులతో కొత్త స్టేడియాన్ని నిర్మించడానికి ప్రభుత్వం సిద్ధమైంది. ఈ భారీ మార్పుకు అసోం క్యాబినెట్ తాజాగా ఆమోదం తెలిపింది. పాత జ్ఞాపకాలను చెరిపే సరికొత్త ప్రపంచస్థాయి స్పోర్ట్స్ కాంప్లెక్స్ గా దీన్ని మార్చబోతున్నారు. ప్రస్తుతం ఉన్న పాత నిర్మాణాలను పూర్తిగా తొలగించి, ఫిఫా అలాగే ఒలింపిక్ ప్రమాణాలకు తగ్గట్టుగా ఈ కొత్త స్టేడియాన్ని తీర్చిదిద్దనున్నారు. ఇందుకోసం అసోం ప్రభుత్వం ఏకంగా రూ. 765 కోట్లు కేటాయించింది. ఈ రీడెవలప్ మెంట్ ప్రాజెక్ట్ పనులను ప్రముఖ నిర్మాణ సంస్థ ఎల్ అండ్ టి దక్కించుకుంది. పాత స్టేడియం స్థానంలో ఫుట్ బాల్ గ్రౌండ్, ప్రాక్టీస్ ఫీల్డ్, ఇండోర్ స్టేడియం, స్విమ్మింగ్ పూల్ వంటి అధునిక సౌకర్యాలు రాబోతున్నాయి. అయితే కొత్త స్టేడియానికి పేరు మార్చే అవకాశం ఉన్నట్లు సమాచారం. పంల ఈ స్టేడియం కథ 1962లో మొదలైంది. 1962 జూలై 16న అప్పటి ప్రధాని జవహర్ లాల్ నెహ్రూ పేరు మీద దీన్ని ప్రారంభించారు. దాదాపు 20 ఏకల వన్డేలో నిర్మించిన ఈ స్టేడియం అప్పట్లో ఈశాన్య భారతంలోనే అతిపెద్ద టెట్ డోర్ స్టేడియంగా పేరు తెచ్చుకుంది. అసోం క్రికెట్ అసోసియేషన్ కు, అక్కడి క్రీడాకారులకు ఇది ఎంతోకాలం ప్రధాన కేంద్రంగా సేవలు అందించింది. రాధా గోవింద్ బారువా వంటి ప్రముఖులు దీని నిర్మాణంలో కీలక పాత్ర పోషించారు. క్రికెట్ అభివృద్ధికి ఈ స్టేడియంతో వేదికగా నిలిచింది. 1983లో ఇక్కడ భారత్, వెస్టిండీస్ మధ్య తొలి వన్డే మ్యాచ్ జరిగింది. మొత్తంగా 14 అంతర్జాతీయ వన్డేలకు ఈ మైదానం ఆతిథ్యం ఇచ్చింది. సచిన్ తెండూల్కర్, కపిల్ దేవ్, సునీల్ గావస్కర్, వివియన్ రిచర్డ్స్, సారథ్ గంగూలి వంటి దిగ్గజాలు ఇక్కడ ఆడారు. వివరిసారిగా 2010లో భారత్-న్యూజిలాండ్ మధ్య ఇక్కడ మ్యాచ్ జరిగింది. కేవలం క్రికెట్ మాత్రమే కాకుండా ఫుట్ బాల్ చరిత్ర కూడా ఈ స్టేడియానికి ఉంది. కేవలం క్రికెట్, ఫుట్ బాల్ మాత్రమే కాకుండా బ్యాడ్మింట్, టేబుల్ టెన్నిస్, హాకీ, జూడో వంటి అనేక క్రీడలకు ఇది ప్రధాన వేదికగా నిలిచింది. అసోం స్పోర్ట్స్ క్లబ్ ఇది సెంటర్ పాయింట్ అని చెప్పువచ్చు. క్రీడలతో పాటు లతా మంగేష్కర్, మహమ్మద్ రఫీ వంటి గాయకుల కచేరీలు, రాజకీయ సభలు కూడా ఇక్కడ జరిగాయి. గత ఆరు దశాబ్దాలుగా అసోం ప్రజల సామాజిక జీవితంలో ఈ నెవ్రూ స్టేడియం ఒక భాగమైపోయింది. ఇప్పుడు పునర్నిర్మాణ పనుల కోసం డిసెంబర్ 25 లోపు స్టేడియం కాంప్లెక్స్ లోని అఫీసులన్నీ ఖాళీ చేయాలని ఆదేశాలు జారీ అయ్యాయి. కొత్తగా రాబోయే స్టేడియంలో సుమారు 25 వేల మంది కూర్చునే సామర్థ్యం ఉంటుంది. ఆడిటోరియం, స్పోర్ట్స్ హాల్, కమర్షియల్ స్పేస్ లు కూడా ఇందులో ఉంటాయి. పాత స్టేడియం కూలిపోయినా, అది మిగిల్చిన క్రీడా జ్ఞాపకాలు మాత్రం చరిత్ర పుటల్లో ఎప్పటికీ నిలిచి ఉంటాయి.

సొంత బోర్డుపై దావా వేసిన సౌతాఫ్రికా క్రికెటర్!



కేప్టౌన్: సౌతాఫ్రికా క్రికెట్ బోర్డు (సీఎస్ఎ) పై ఆ జట్టు సీనియర్ షేయర్ తజైజ్ షమ్మీ దావా వేసాడు. ఈ న్యాయ పోరాటంలో అతని కి అనుకూలంగా తీర్పు రావడం ఇప్పుడు చర్చనీయాంశం కల్పించింది. అంతర్జాతీయ క్రికెట్ లో ఒక ఆటగాడు తమ సొంత బోర్డుపై న్యాయ పోరాటం చేసి ఊరట పొందడం ఇదే తొలిసారి. యూఏఈ వేదికగా జరుగుతున్న ఐఎల్ టీ20లో ఆడేందుకు నో అజ్జెక్ట్ సర్టిఫికేట్ (ఎన్ఎస్ఐ) గడువును పెంచాలని కోరుతూ షమ్మీ దాఖలు చేసిన పిటిషన్ పై జోహాన్సెబర్గ్ హైకోర్టు అనుకూలంగా తీర్పు ఇచ్చింది. షమ్మీ ఈ ఏడాది ఆరంభంలోనే సౌతాఫ్రికా 20 ప్రాంబైజ్ ముంబై ఇండియాన్ కేప్టెన్ తో ఉన్న ఒప్పందాన్ని రద్దు చేసుకున్నాడు. ఆ తర్వాత ఆయన గల్ఫ్ జెయింట్స్ తరఫున ఐఎల్ టీ20 ఆడేందుకు ఒప్పందం కుదుర్చుకున్నాడు. అయితే ఐఎల్ టీ20 ఆడేందుకు సౌతాఫ్రికా క్రికెట్ బోర్డు ఎన్ఎస్ఐ జారీ చేసింది. కానీ డిసెంబర్ 19 వరకే ఇచ్చింది. జనవరి 4 న జరిగే ఐఎల్ టీ20 ఫైనల్ వరకు ఆడేందుకు అతనికి అనుమతి నిరాకరించింది. సౌతాఫ్రికా క్రికెట్ బోర్డుతో షమ్మీ జరపిన చర్చలు సఫలం కాకపోవడంతో అతను హైకోర్టును ఆశ్రయించాడు. అతని పిటిషన్ ను విచారించిన కోర్టు జనవరి 4 వరకు ఎన్ఎస్ఐని పొడిగించడమే కాకుండా.. షమ్మీకి అయిన లీగల్ ఖర్చులను కూడా చెల్లించాలని సౌతాఫ్రికా క్రికెట్ బోర్డును ఆదేశించింది. ఈ తీర్పుపై షమ్మీ తీవ్ర భావోద్వేగానికి గురయ్యాడు. 'కోర్టు నా పరిస్థితిని అర్థం చేసుకుని ఊరటనిచ్చినందుకు కృతజ్ఞతలు. బోర్డుపై కేసు వెయడం నాకు ఇష్టం లేదు. కానీ నా కెరీర్, కుటుంబ భవిష్యత్తు దృష్ట్యా ఈ నిర్ణయం తప్పలేదు. ఇది కేవలం డబ్బు కోసం చేస్తున్న పని కాదు. నా వ్యతిరేకమైన బాధ్యతలను నెరవేర్చుకోవడం కోసం. నేను ఇప్పటికీ సౌతాఫ్రికా జట్టుకు ఆడేందుకు సిద్ధంగానే ఉన్నాను.' అని షమ్మీ తెలిపాడు. షమ్మీ ILT20 ముగిసిన వెంటనే ఆస్ట్రేలియాలో బిగ్ బాష్ లీగ్ (బీబీఎల్)లో పాల్గొనేందుకు కూడా బోర్డు నుంచి ప్రత్యేక అనుమతి పొందాడు.

టీమిండియా స్టార్ ఓపెనర్ అభిషేక్ శర్మ విధ్వంసం

జైపూర్: టీమిండియా స్టార్ ఓపెనర్ అభిషేక్ శర్మ విధ్వంసం సృష్టించాడు. జైపూర్ వేదికగా జరిగిన ప్రాక్టీస్ సెషన్ లో ఈ వరల్డ్ నెంబర్ వన్ టీ20 బ్యాటర్ ఆకాశమే హద్దుగా చెలరేగిపోయాడు. కేవలం 60 నిమిషాల వ్యవధిలో ఏకంగా 45 సిక్సర్లు బాది ప్రత్యర్థి బొలర్లకు ముందస్తు హెచ్చరికలు పంపాడు. విజయ్ హజారే ట్రోఫీలో పంజాబ్ జట్టుకు కెప్టెన్ గా వ్యవహరిస్తున్న అభిషేక్ శర్మ.. సహచరం ఉదయం జైపూర్ శివార్లలోని క్రికెట్ గ్రౌండ్ లో ప్రాక్టీస్ చేశాడు. ఈ ప్రాక్టీస్ సెషన్ లో అభిషేక్ శర్మ సిక్సర్ల సునామీ సృష్టించాడు. బొలర్లపై 'రుద్ర తాండవం' చేశాడు. ఈ ప్రాక్టీస్ సెషన్ లో అభిషేక్ శర్మ హిట్స్ లోనే దృష్టి సారించాడు. సుమారు గంట పాటు బ్యాటింగ్ ప్రాక్టీస్ చేసిన అభిషేక్ శర్మ.. ఒక్క బంతిని కూడా డిఫెండ్ చేయలేదు. ఆఫ్-స్పిన్, లెగ్-స్పిన్ అని తేడా లేకుండా బొలర్లు చేసిన బంతులని స్టాండ్స్ లోకి పంపాడు. అభిషేక్ శర్మ సిక్సర్ల ధాటికి కనీసం 5 బంతులు మైదానానికి ఆసుకుని ఉన్న అపారమెంట్ లో పడ్డాడు. ముఖ్యంగా 'ఎక్స్ ప్లోరేషన్' దిశగా అభిషేక్ ఆడిన ఇన్ సైడ్-బెట్ షాట్లు చూపరులను

మంత్రముగ్ధులను చేశాయి. అభిషేక్ పూర్తిగా ఎక్స్ ప్లోరేషన్ కవర్ మీదుగా సిక్సర్లు బాదడంతో పంజాబ్ హెడ్ కోర్ సెషన్ లో శర్మ పంజాబ్ లో సరదాగా స్పందించాడు. 'ఏంటి అభిషేక్.. ఎక్స్ ప్లోరేషన్ కవర్ సిక్సర్లతోనే సెంచరీ చేస్తావా?' అని చమత్కరించాడు. అభిషేక్ తనదైన శైలిలో నవ్వుతూ మరో సిక్సర్ తో బదులిచ్చాడు. ప్రాక్టీస్ మొదలైన 10 నిమిషాలకే అభిషేక్ తన హిట్టింగ్ మొదలుపెట్టాడు. 'సహచరం ఉదయం జైపూర్ గౌరవ్ చౌదరిని 'ఫీల్డింగ్ సెటప్ ఎలా ఉంది?' అని ఒక ఊహాత్మక ప్రశ్న అడిగి, దానికి అనుగుణంగా బంతిని స్టాండ్ కు తరలించాడు. ఆశ్చర్యకరమైన విషయం ఏంటంటే.. ఈ గంట సేపట్లో ఆయన కేవలం 3 లేదా 4 సార్లు మాత్రమే బెట్ అయ్యారు. అది కూడా డిఫెన్స్ ఆడటానికి ప్రయత్నించినప్పుడే కావడం గమనార్హం. 25 ఏళ్ల అభిషేక్ శర్మ చూపించిన ఈ విధ్వంసం రాబోయే అంతర్జాతీయ మ్యాచ్ లో టీమిండియా వరల్డ్ షేల్ ఏ రేంజ్ లో చెలరేగబోతుందో చెప్పడానికి సంకేతం. న్యూజిలాండ్ తో జరగబోయే అవకాశం టీ20 సిరీస్ లో అభిషేక్ శర్మ ఈ దూకుడు కొనసాగించాలని ఫ్యాన్స్ ఆశిస్తున్నారు.



రాజాసాబ్ పై భారీ అంచనాలు

మరో ట్రైలర్ విడుదల

యంగ్ రెబల్ స్టార్ ప్రభాస్ నటించిన తాజా చిత్రం 'ది రాజా సాబ్' సంక్రాంతి కానుకగా జనవరి 9న థియేటర్లలోకి రానుంది. ఇప్పటికే ఈ సినిమాపై భారీ అంచనాలు నెలకొనగా, ఇటీవల గ్రాండ్ గా నిర్వహించిన ప్రీ రిలీజ్ ఈవెంట్ అభిమానుల్లో మరంత ఉత్సాహాన్ని నింపింది. 'బాహుబలి', 'సలార్', 'కల్కీ' లాంటి భారీ పాస్ ఇండియా చిత్రాలతో ప్రభాస్ స్టార్డమ్ మరో స్థాయికి చేరిన సంగతి తెలిసిందే. అయితే ప్రభాస్ లోని కామెడీ ట్రిమింగ్ను వెండితెరపై చూసి చాలా కాలమే గడిచిపోయింది. చివరిసారిగా 'డార్లింగ్' చిత్రంలో ప్రభాస్ తన ఫన్ యాంగిల్తో ప్రేక్షకులను కడుపుబ్బా నవ్వించాడు. దాదాపు 15 ఏళ్ల తర్వాత, మళ్లీ అదే స్థాయిలో కామెడీ ఎంటర్టైన్మెంట్తో ప్రభాస్ కనిపించనున్నాడనే టాక్తో 'రాజా సాబ్'పై అంచనాలు భారీగా పెరిగాయి. పండగ సీజన్లో విడుదల కావడంతో ఈ సినిమా ఓ ఫుల్ ఫ్యామిలీ ఎంటర్టైన్మెంట్ గా నిలవనుందని అభిమానులు ఆశిస్తున్నారు. ఇదిలా ఉండగా, 'రాజా సాబ్' ప్రీ రిలీజ్ ఈవెంట్లో జరిగిన ఓ ఆసక్తికర ఫుటన ఇప్పుడు సోషల్ మీడియాలో వైరల్ గా మారింది. ఈ చిత్రానికి దర్శకత్వం వహిస్తున్న మారుతి కుమార్తె హియా దాసరి, ఈవెంట్లో ప్రభాస్ను పలకరిస్తున్న వీడియో నెట్టింట హాట్ హాట్ చేస్తోంది. ప్రభాస్ కూర్చుని ఉండగా వెనుక నుంచి వచ్చిన హియాను ఆయన ఎంతో ఆప్యాయంగా రిసీవ్ చేసుకుని మాట్లాడిన తీరు అభిమానుల మనసులను గెలుచుకుంది. ఈ మధురమైన క్షణాలను హియా స్వయంగా తన ఇన్స్టాగ్రామ్ లో షేర్ చేస్తూ, 'హీరో గారు? మీరు నిజంగా ఎంతో మంచి వ్యక్తిత్వం ఉన్న మనిషి' అంటూ ఎమోషనల్ పోస్ట్ చేసింది. దీనిపై దర్శకుడు మారుతి కూడా లవ్ ఎమోజీలతో రియాక్ట్ అయ్యారు. అంతేకాదు, ఈ సినిమాలో హీరోయిన్ గా నటిస్తున్న నిధి అగర్వాల్ కూడా ఈ పోస్ట్ పై స్పందించడం విశేషం. 'రాజా సాబ్' చిత్రంలో ప్రభాస్ సరసన నిధి అగర్వాల్, మాళవికా మోహనన్, రిద్ది కుమార్ హీరోయిన్లుగా నటిస్తున్నారు. ఫన్, రొమాన్స్, కమెడీలతో ఎలిమెంట్స్ తో రూపొందుతున్న ఈ చిత్రం, ప్రభాస్ అభిమానులకు నిజమైన పండగ కానుక అవుతుందని ట్రేడ్ వర్గాలు అంచనా వేస్తున్నాయి. ఇప్పుడు ప్రశ్న ఏకటే? 'డార్లింగ్' తర్వాత ప్రభాస్ కామెడీ మ్యూజిక్స్ 'రాజా సాబ్' ఎంత స్థాయిలో రిపీట్ చేస్తాడనేది చూడాలి.



పాట్ల డ్రెస్ లో నభా ఆందాలు

ఒకప్పుడు భాషతో సంబంధం లేకుండా వరస చిత్రాలలో అవకాశాలు అందుకొని.. సదస్థా అవకాశాలు తగ్గిపోయి మళ్లీ ఇప్పుడు అవకాశాల కోసం ఎదురుచూస్తున్న హీరోయిన్స్ లో నభా నటేష్ కూడా ఒకరు. ముఖ్యంగా అవకాశాల కోసం ఎదురుచూడడంలో భాగంగానే సోషల్ మీడియా వేదికగా అందాలు వలకబోస్తూ అభిమానులను అటు దర్శక నిర్మాతలను ఆకర్షించే ప్రయత్నం చేస్తోంది. ఈ క్రమంలోనే తాజాగా బ్లాక్ కలర్ పాట్ల డ్రెస్ ధరించి.. అందాలు ఆరబోస్తూ అభిమానులను అలరించే ప్రయత్నం చేసింది ఈ ముద్దుగుమ్మ. బ్లాక్ కలర్ మిసీ టాప్ అండ్ షార్ట్ తో నడుము అందాలను హైలెట్ చేస్తూ షీర్ చేసిన ఫోటోలు ఇన్స్టాగ్రామ్ లో మంట రాజ్యేస్తున్నాయి. మొత్తానికైతే ఈ మధ్యకాలంలో గ్రామర్ పలకబోస్తూ ప్రేక్షకులను ఆకట్టుకుంటున్న నభా నటేష్ మరోసారి తన అందాలతో మెస్తరైజ్ చేస్తోంది. ప్రస్తుతం ఈమె ఇన్స్టాగ్రామ్ వేదికగా షీర్ చేసిన ఫోటోలకు అభిమానులు భిన్నాభిప్రాయాలు వ్యక్తం చేస్తున్నారు. కనీసం ఇప్పటికైనా నభాకి అవకాశాలు వస్తాయేమో చూడాలి. నన్ను దోచుకుందువట్ అనే సినిమా ద్వారా హీరోయిన్ గా తెలుగు తెరకు పరిచయమయ్యింది ఈ ముద్దుగుమ్మ. సుధీర్ బాబు హీరో గా వచ్చిన ఈ సినిమా ఆశించిన స్థాయిలో ప్రేక్షకులను ఆకట్టుకోలేదు. 2018లో వచ్చిన ఈ సినిమా కంటే ముందే కొన్ని కన్నడ సినిమాలలో కూడా నటించింది. ఇకపూరి జగన్నాథ్ దర్శకత్వంలో రామ్ పాతినేని హీరోగా నటించిన ఇస్కార్ శంకర్ సినిమాలో హీరోయిన్ గా నటించి తెలుగు ప్రేక్షకులకు మరింత దగ్గరయింది. ఇందులో తన అందంతో నటనతో మరింత పాపులారిటీ సొంతం చేసుకుంది. ముఖ్యంగా ఈ సినిమాలో గ్రామర్ తో అకట్టుకోవడంతో ఆ తర్వాత కొన్ని సినిమాలలో అవకాశాలు లభించాయి. అలా డిసాస్కి రాజా, అదుగో, లల్లుడు అదుగో, సోలో బ్రతుకే సో బెటర్, మాస్టర్ ఇలా తదితర సినిమాలలో నటించి అభినయంతో మంచి మార్కులు వేయించుకుంది.

మార్చి 6న అల్లు శిరీష్ వివాహం

నటుడు అల్లు శిరీష్ త్వరలో వివాహ బంధంలోకి అడుగుపెట్టనున్న విషయం తెలిసిందే. తన ప్రియురాలు నయనికతో అక్టోబర్ లో నిశ్చితార్థం ఘనంగా జరిగింది. తాజాగా శిరీష్ తన పెళ్లి తేదీని వెల్లడించారు. వచ్చే ఏడాది మార్చి 6న వివాహం జరగనున్నట్లు తెలిపారు. ఇన్స్టాలో ట్రెండ్ అవుతోన్న ఓ పాటతో అల్లు అయ్యాన్, అర్జున్ రీల్ చేస్తూ అధికారికంగా చెప్పారు. 'బాబాయ్ సంగీత్ ఎప్పుడు ఉంటుంది' అని వాళ్లు అడగ్గా.. 'మనం దక్షిణాది వాళ్లం.. అలాంటివి చేసుకో' అని శిరీష్ అన్నారు. అయితే, పెళ్లి ఎక్కడ జరుగుతుంది అనే విషయాన్ని మాత్రం వెల్లడించలేదు. ఇక అల్లు అర్జున్ - స్నేహారెడ్డి వివాహం కూడా 2011లో మార్చి 6న జరగడం విశేషం. శిరీష్-నయనికల ప్రేమ ప్రయాణం వరుణ్-లావణ్యల పెళ్లి సమయంలో ప్రారంభమైంది. వీరి పెళ్లికి నటుడు నితిన్ సతీమణి షాలినితో కలిసి హాజరయ్యారు. షాలినితో ఆమె స్నేహితురాలు నయనిక కూడా వచ్చారు. తొలిసారి ఆమెను అప్పుడే చూసినట్లు శిరీష్ తెలిపారు. ఆ పరిచయం స్నేహంగా మారి ఇద్దరి మధ్య ప్రేమ చిగురించినట్లు ఇటీవల ఓ ఇంటర్వ్యూలో పంచుకున్నారు. 'మా పరిచయం ఎలా మొదలైందంటూ ఏదోఒక రోజు మా పిల్లలు అడిగితే ఇదే చెబుతా. నన్ను తమ సర్కిల్ లో చేర్చుకున్న నయనిక స్నేహితులందరికీ థాంక్స్' అని చెప్పారు.



బడ్డెట్ పెరగడంతోనే టికెట్ల రేట్లు పెరుగుదల

నిర్మాత నాగవంశీ వెల్లడి



సినిమా బడ్డెట్ ఆధారంగానే టికెట్ ధరలు పెంచుతున్నామని ఎవరినీ దోచేయాడానికి కాదని నిర్మాత నాగవంశీ చెప్పారు. తాము బతికేదే ఇండస్ట్రీ మీద అని అలాంటప్పుడు టికెట్ ధరలు పెంచి ప్రేక్షకులు థియేటర్లకు రాకుండా ఎందుకు చేస్తామని అన్నారు. ప్రస్తుతం ఇండస్ట్రీలో హాట్ టాపిక్ గా మారిన టికెట్ ధరల గురించి ఆయన ఒక ఇంటర్వ్యూలో మాట్లాడారు. ఇటీవల కొన్ని సినిమాలకు టికెట్ ధర రూ.99 నిర్ణయించారు. ఆ చిత్రాలు చిన్నవి కాబట్టి వాటికి ఆ ధర పెట్టినా కూడా బ్లండెట్ కు సరిపడా ఓపెనింగ్స్ వచ్చేస్తాయి. అలాగే రూ.100కేట్లు, రూ.500కేట్లు ఖర్చుపెట్టి తీస్తున్నప్పుడు దాని ప్రకారం టికెట్ రేట్లు పెంచుతాం. అంత భారీ చిత్రాలకు కూడా రూ.99 ఉంటే సంవత్సరం ఆడితేగానీ రికవరీ అవుతుంది. ఇది సింపుల్ టాపిక్ దాన్ని చాలా పెద్దది చేసి మాట్లాడుతున్నారు. జనాలను దోచేయాలని నిర్మాతలెవరూ అనుకోరు. బ్లండెట్ ఎక్కువ ఉన్నవాటికి మాత్రమే ధరలు పెంచుతున్నామని అందరూ అర్థం చేసుకోవాలని అన్నారు. సినిమా ప్రచారాల గురించి నాగవంశీ మాట్లాడుతూ.. 'సానుభూతి చూపిస్తే హిట్ అవుతుందనే అబద్ధం. అలాంటి జిమిక్కుల పల్ల ఒకటి, రెండు సినిమాల హిట్ అవుతాయేమో కానీ ప్రతి దానికి అవి పనిచేయవు. ప్రచారంలో మాట్లాడిన మాటలు చూసి వచ్చేలా జనాలు లేరు. కథ బాగుంటే ప్రేక్షకులు ఎలాగైనా చూస్తారు. 'లిటిల్ హాట్స్' చిన్న చిత్రమే అయినా పెద్ద విజయం సాధించింది కదా.. ఒక మూవీని తొక్కేస్తున్నారు అనేది కూడా వాస్తవం కాదు. హిట్ చేయాలా లేదా అనేది పూర్తిగా ప్రేక్షకుల చేతుల్లోనే ఉంటుంది' అని నాగవంశీ చెప్పారు.



గ్లామర్ డోస్ పెంచేసిన జా.సమంత

ఆషు రెడ్డి.. టాలీవుడ్ సినీ ఇండస్ట్రీలో జూనియర్ సమంతగా తనకంటూ ఒక పేరును సొంతం చేసుకుంది. నిత్యం సోషల్ మీడియాలో యాక్టివ్ గా ఉంటూ గ్లామర్ పలకబోస్తూ ఫోటోలు షేర్ చేసే ఈమె.. తాజాగా మరో ఫోటోషూట్ తో ప్రేక్షకుల ముందుకు వచ్చింది. ముఖ్యంగా బ్లైజర్ ను తలపించేలా గోల్డెన్ కలర్ డ్రెస్ ధరించిన ఈమె.. అందులో తన అందాలు చూపుతూ బ్లాస్ట్ చేసింది. ముఖ్యంగా అందాల హైలెట్ గా షీర్ చేసిన ఈ ఫోటోలకు కుర్కారు ఉక్కిరిబిక్కిరి అవుతున్నారు. నిజానికి ఈ మధ్యకాలంలో ఎక్కువగా ఇలా గ్లామర్ షో చేస్తూ ఫాలోవర్స్ ను పెంచుకునే ప్రయత్నం చేస్తోంది ఆషు రెడ్డి. దీనికి తోడు ఇప్పుడు మరొకసారి అందాలు ఆరబోస్తూ షీర్ చేసిన ఈ ఫోటోలు నెట్టింట హాట్ టాపిక్ గా మారాయని చెప్పవచ్చు. ప్రస్తుతం ఈ అమ్మడు అందాలతోనే అభిమానులను ఆకట్టుకుంటోంది. ఆషు రెడ్డి తెలుగు నటి మాత్రమే కాదు సోషల్ మీడియా ఇన్ఫ్లుయెన్సర్ గా కూడా భారీ పాపులారిటీ అందుకుంది. ముఖ్యంగా బిగ్ బాస్ తెలుగు సీజన్ 3 తో పాటు బిగ్ బాస్ ఓటీటీ నాన్ స్టాప్ లలో కూడా పాల్గొని మరింత పాపులారిటీ సొంతం చేసుకుంది. అందం, ఫ్యాషన్, టాలెంట్ తో తెలుగు ప్రేక్షకులను ఆకట్టుకుంటూ పలు ఇంటర్వ్యూలు, ఫోటోషూట్లతో పాటు సినిమాలలో కూడా నటిస్తూ మరింత జజ్జిగా మారిపోయింది. ఇన్స్టాగ్రామ్ వేదికగా మిలియన్ల కొద్దీ ఫాలోవర్స్ ను కలిగి ఉన్న ఈమె ఆ సంఖ్యను మరింత పెంచుకోవడానికి తరచూ ఫోటోలు, వీడియోలు షేర్ చేస్తూ నిత్యం ట్రెండింగ్ లో నిలుస్తోంది.